
Камуністычная інвазія на Нью Ерк 


Сёлетняя сэсія Генэральнай Асамблеі 
АЗН будзе бязсумлеўна цікавай. Цяж- 
ка прадбачыць, якія яна дасьць вынікі, 
а атмасфэра, ў якой яна будзе адбы- 
вацца, не настройвае аптымістычна. Ні- 
чога не паказвае на тое, што Хрушчоў 
едзе ў Нью Ёрк з намерам перапрасіць 
амэрыканскі ўрад і прэзыдэнта Айзэн- 
гаўэра пасьля зрыву парыскай нарады. 
Хутчэй можна спадзявацца адваротна- 
“га, што ён выкарыстае шырокі форум 
гэтай арганізацыі дзеля новых атакаў 
на Задзіночаныя Штаты. 

Пакуль што найцікавейшым элемэн- 
там гэтай сэсіі можна ўважаць інвазію 
на Нью Ёрк камуністычных верхаво- 
даў, якія пад кіраўніцтвам Хрушчова 
адчыкрыжаць вялікі прапагандовы кан- 
цэрт. Аркестра сыйграная і няма сум- 
леваў, што камуністычны канцэрт будзе 
стройны і гарманійны. Нас трывожыць 
пытаньне -- з чым выступіць Захад пад- 
час канкурэнцыі з усходнімі гастралё- 
рамі? Ці хор будзе сьпеты і гарманій- 
ны? Прычынаў да аптымізму, нажаль, 
не зашмат. 

Няма ніякіх сумлеваў, што Хрушчоў 
сваімі русалчынымі песьнямі ня будзе 
чараваць вялікія заходнія дзяржавы. 
Канцэрт разьлічаны на шырэйшую аў- 
дыторыю: малыя й маладыя краіны 
Азіі, Афрыкі й Лацінскай Амэрыкі. І 
тут ён можа знайсьці ўдзячных слуха- 
чоў ды мець посьпех. 

Пакуль што мы ня ведаем, якія пар- 
тытуры вязе Мікіта Хрушчоў і якая 
будзе праграма ягонага прапагандова- 
га канцэрту. Аднак, можна быць пэў- 
ным, што ён ня будзе шчыра шукаць 
зьменшаньня міжнароднага напру- 
жаньня і кампрамісаў, бо гэта ўсё яму 
зусім непатрэбнае. Некаторыя прафэ- 
сыянальныя аптымістыя на Захадзе, 
згодна з сваімі набожнымі жаданьнямі, 
шукаюць прычыны хрушчоўскіх гаст- 
роляў у нейкіх «трэшчынах» у каму- 
ністычным блёку, а перадусім у разы- 


"Зю Ен Таймс" 
аб расейснім імпэрыялізьме 


8 жнівеня сёлета, якраз у самы гарт 
бальшавіцкіх махікацыяў на афрыкан- 
скім вулькане й гістэрычнае кампаніі ў 
Савецкім Саюзе супраць гэтак званых 
заходніх шпіёнаў-турыстых, газэта 
«Нью-Ёрк Таймс», баронячы Захад пе- 
рад савецкімі абвінавачаньнямі ў імпэ- 
рыялізьме, апублікувала добрую пера- 
давіцу пад загалоўкам «Новы імпэры- 
ялізм». е 
«НЁ Таймс» піша, што звычайна, калі 
Амэрыканцы думаюць пра паняволеныя 
бальшавікамі народь:, дык іхныя думкі 
кіруюцца да народаў Пэнтральнае Эў- 
ропы, г. зв. сатэлітаў. Гэтыя народы, пі- 
ша ньюёркаўская газэта, маюць яшчэ 
сякія-такія адзнакі нейкай сувэрэннась- 
ці, чаго ніяк нельга сказаць пра народы, 
падбітыя Чырвонай арміяй пасьля рэ- 
валюцыі й улучаныя цяпер у склад Са- 
вецкага Саюзу. Сьпіс гэтых народаў, пі- 
ша «НЁ Таймс», даўгі. Сваю перадавіцу 
газэта закончыла гэтак: 








«Калі-б Масква была запраўды вора- 
гам імпэрыялізму, дык яна дала-б сва- 
боду падпарадкаваным сабе нерасейскім 
народам. Аднак, сяньняшнімі часамі, ка- 
лі ранейшыя каляніяльныя дзяржавы 
Захаду борзда ператвараюць свае ра- 
нейшыя калёніі ў сувэрэнныя гаспадар- 
ствы, няма адзнакаў падобнага працэсу 
ў маскоўскай імпэрыі, Заміж гэтага ў 
Савецкім Саюзе набірае на сіле цемра- 
шальскае паляваньне на запраўдных 
патрыётаў паняволеных народаў, такса- 
ма як і кампанія русыфікацыі гэтых 
народаў, іхных культураў ды іхнае гі- 
сторыі. І дзеля гэтага ў пытаньні імпэ- 
рыялізму Масква перад грамадзкай дум- 
кай сьвету сядзіць на лаве падсудных з 
крывёй і брудам на собскіх руках». 

14 жнівеня ў перадавіцы «Расызм У 
Маскве» «НЁ Таймс» яшчэ раз вярнуўЎ- 
ся да раней закранутае тэмы. «У 
царсьцьве Масквы, -- піша газэта, - 


ходжаньнях паміж Масквой і Пэкінам. 
Ея ведаем, як глыбокія гэтыя «трэ- 
шчыны» у камуністычным блёку, таму 
спэкуляваць на гэтым -- перадчасна й 
вельмі небясьпечна. 


Як мы ўжо сказалі, міжнародная ат- 
масфэра, у якой пачынаецца сзсія 
Асамблеі, вельмі душная і наэлектры- 
заваная. Аднак ня хто іншы як Хру- 
шчоў, сьведама стварыў і павялічыў гэ- 
тае напружаньне. Таму толькі ад Хру- 
шчова залежыць, каб яно зьмечшы- 
лася. Нажаль, ад Хрушчова залежыць, 
але ці Хрушчову на гэтым залежыць”? 
Бо, каб яму на гэтым залежала і ён 
шчыра жадаў міжнароднага адпру- 
жаньня, ён мог-бы гэта зрабіць без за- 
морскіх гастроляў з цыганскай аркест- 
рай сваіх мар'янэтак. Хрушчову па- 
трэбная высокая трыбуна АЗН і шыро- 
кая міжнародная аўдыторыя для сваей 
прапаганды. Нажаль, у гэтым яму ні- 
хто ня можа перашкодзіць. 


Ня трэба быць прарокам, каб сяньня 
прадбачыць і пераказаць, што ў Нью 
Ёрку будзе гаварыць Хрушчоў. Ён, што 
сьвет дзяржыць у вечным страху перад 
вайной, будзе бегаць у ролі міратвор- 
цы. Ён крывавы кат паняволеных 
бальшавікамі народаў і кіраўнік турмы 
народаў, будзе абаронцам паняволеных, 
скрыўджаных, зкспляатаваных у Азіі, 





Афрыцы й Лацінскай Амэрыцы. Ён бу- 
дзе прапанзваць і славутае суіснавань- 
ко і разбраеньне, але на сваіх умовах. 
Усё тэта ведамыя зашмальцаваныя 
прыхваткі на ўзроўні раённага агітата- 
ра. які, нажаль, будзе гаварыць З су- 
сьветнай трыбуны. Рэч зразумелая яму 
будзе падпяваць сьпеты і немалы хор 
ягоных падгалоскаў, а сярод іх і Кіры- 
ла Мазураў, першы сакратар ПК КПБ 
-- ужо навет не мар'янэтка, а проста 
маскоўскі ўрадовец. Ён ад імя беларус- 
кага народу будзе дамагацца «свабоды» 
для Кубінцаў ці Кангалесцаў, якія ў 
вадрозьненьні ад Беларусаў, зьяўляюц- 
ца свабоднымі. 


Усё гэта ведамыя і абыйграныя ну- 
мары з хрушчоўскага рэпэртуару. Ці- 
каБей, што на гэта адкажуць хрушчоў- 
скія партнэры -- прадстаўнікі заходніх 
дзяржаваў. Ці яны здабудуцца на муж- 
васьць і станоўкасьць ды скажуць: 
«Пане Хрушчоў, давайце ўрэшце без 
таннай прапаганды! Пара прыступіць 
да справы паважна, рачова і шчыра. 
Пі сюды, ці туды, але ножкі на стол, 
пане Хрушчоў». 


Толькі ў такім выпадку гастролі 
Хрушчова могуць не ўкаранавацца 
трыумфам... 

й пе 





Бальшавіцная . дружба народаў 
у тэорыі й на прантыцы 


Пачаўшы цытатамі зь Леніна й закон- 
чыўімы «Указаньнямі» Хрушчова, «ака- 
дэмік» Ц. С. Гарбуноў вылажыў на ста- 
ронках газэткі «Голас Радзімы» бальша- 
віцкія «тэзісы» на тэму «Чаму мы (гэта 
значыць бальшавікі -- А. З.) супраць 
буржуазных нацыяналістых». 

Гэтыя «тэзісы» «акадэміка» былі Зьме- 
шчаныя быццам на просьбу рэдакцыі, 
якая, у сваю чаргу, выконвала просьбу 
«суайчыньніка» й «савецкага чалавека» 
з Аўстраліі... Хто гэты «суайчыньнік» 
і дзе ён сядзіць -- не гаворыцца. Знаю- 
чы беларускую эміграцыю ў Аўстраліі, 
мы перакананыя, што калі ўсходнябэр- 
лінская філія КГБ ня выссала гэтага 
суб'екта з пальцаў, дык сядзець ён мо- 
жа ў гэтай краіне толькі ў савецкім па- 
сольстве. Але ці варта наагул спыняц- 
ца на гэтай і іншых «качках», выпуска- 
ных бальшавікамі з разьлікам дывэр- 
сіі паміж эміграцыяй. 

Затое ў нікога, напэўна, ня зьявяцца 
сумлівы ў тым, ці існуе Ц. С. Гарбуноў. 
Ён існуе. Хто-ж ён такі? Гэта -- фігура 
сумліўнага паходжаньня й наагул даволі 
цёмная. Ведама, што гэта стары партый- 
ны апаратчык-прапагандысты, які пра- 
лазіў на ступень сакратара ЦК КП Бе- 
ларусі, А паколькі ў СССР партыйная 


Я 


прапаганда и навука -- гэта амаль сы- 





Міжнародны кангрэс гісторыкаў 


Ад 21 да 28 жніўня сёлета ў Штак- 
гольме адбыўся ХІ Міжнародны Кан- 
грэс Гістарычных навук. У працы гэ- 
тага Кангрэсу прыняло ўдзел звыш 2 
тысячаў гісторыкаў амаль з усіх краі- 
наў сьвету, апрача, чамусьці, камуніс- 
тычнага Кітаю. Як дазнаёмся, камуні- 
стычны Кітай ня быў рэпрэзэнтаваны 
таксама й на міжнарюдным Кангрэсе 
ўсходазнаўцаў, што адбыўся гэтым ча- 
сам у Ленінградзе. Гэтае супадзеньне мо- 
жа быць толькі выясьнена палітычна- 
ідэялягічнымі разыходжаньнямі між 
чырвоным Кітаем і Масквой, якія за- 
вайстрыліся асабліва апошнім часам. 








пануе расызм. Усе савецкія народы лі- 
чацца быццам-бы роўнымі. Але навет 
найбольш павярхоўнаму назіральніку 
робіцца відавочным, што расейскі народ 
да якога не-Расейцы мусяць зварачацца 
як да «старэйшага брата» -- шмат раў- 
напраўнейшы за іншых, у орвэлаўскім 
сэньсе гэтага слова.»”) 

Газэта «НЁ Таймс» належыць ла най- 
лепш паінфармаваных прэсавых орга- 
наў Амзрыкі. Нажаль, у насьвятляньні 


савецкіх праблемаў, асабліва нацыя- 
нальнага пытаньня бальшавіцкае 
«жывёльнае фармы», рэдактары гэтае 


газэты вельмі часта заплюшчваюць во- 
чы на добра ведамыя ім факты. Хапа- 
юцца яны за іх адно тады, калі Масква 
нейхай прапагандавай кампаніяй пры- 
ціскае Амэрыку да сьцяны так, што 
трэба бараніцца самай войстрай зброяй. 
І теды «Нью-Ёрк Таймс» вельмі добра 
ведае, чым можна выцяць супраціўніка 
наймацней. 


“) Ангельскі пісьменьнік Джордж Ор- 
вэл напісаў выдатную сатыру на тата- 
літарнае грамадзтва «Жывёльная 
Фарма». Жывёлікы на гэтай фарме, пах- 
бухтораныя сьвіньмі, збунтаваліся й пра- 
гналі гаспадара. Аднак, пасьля «рэвалю- 
цыі» сьвіньні самі пачалі памалу пера- 
бірацца з хлявоў у фармараву гасподу, 
а ў сваіх манерах пачалі прыпадабняць 
сябе да чалавека, уціскаючы адначасна 
ўсіх іншых жывёлінаў фармы. Сьвіньні 
гэтыя ўважалі, што на іхнай «рэвалю- 
цыйнай» фарме ўсе роўныя, але што 
яны самі -. раўнейшыя за іншых. 


Аркадзь Будзіч 


Праца Кангрэсу праходзіла ў трох 
розных будынках (навукова-культур- 
ных установах) і была падразыьдзелена на 
5 сэсіяў. На кажнай з такіх сэсіяў звы- 
чайна стаяў адзін даклад, зачытвалася 
колькі судакладаў, па якіх пасьля ме- 
ліся дыскусыі. Дыскусыі былі вельмі 
абмежаваныя часам, і кажны, хто забі- 
раў слова, мог толькі гаварыць ад З да 
8 хвілінаў. У шматлікіх выпадках на 
дыскусыі не заставалася часу, Гэта, ве- 
дама, вельмі абмяжоўвала й скоўвала 
апанэнтаў. Адкрыцьцё Кангрэсу адбы- 
лося ў Палацы Канцэртаў, закрыцьцё- 
ж -- у Ўнівэрсытэце першапачатковай 
сталіцы ІЦвэцыі Упсаля. 

Найбольш гісторыкаў прыбыло на 
Кангрэс з Задзіночаных Штатаў Амэ- 
рыкі, Заходняй Нямеччыны, Вялікабры- 
таніі, Францыі, Італіі і, ведама, З са- 
мое ПІвэцыі. ІШмат было таксама зь Гім- 
паніі, Бэльгіі, Нарвэгіі, Галяндыі, Да- 
ніі ды павет і Японіі. Гэтым разам ад- 
былося таксама навадненьне гісторыкаў 
і з савецкага блёку. З самога Савецкага 
Саюзу прыехала на Кангрэс халя 50 гі- 
сторыкаў, ня лічачы перакладчыкаў і 
«нянек». Гэта пераважна акадэмікі й ды- 
рэктары інстытутаў Акадэміі навук 
СССР, прафэсары Маскоўскага Ленін- 
градзкага й Казанскага ўнівэрсытэтаў, 
прафэсары й кіраўнікі маскоўскага Ін- 
стытуту марксізму-ленінізму. Зь іх 
можна назваць хоць-бы акадэміка й пар- 
тыйнага рэдактара ўсіх працаў савецкіх 
гісторыкаў І. Мінца (здольнасьць сваю, 
як будзем бачыць далей, ён праявіў так- 
сама й у ІШШтакгольме), акадэміка-сакра- 
тара Аддзелу гістарычных навук Ака- 
дэміі навук СССР Е. Жукава, акадэміка 
й «ідэялёга» савецкай гістарычнай на- 
вукі М. Нечкіну, дырэктара Інетытуту 
гісторыі АН СССР В. Хвастова, дырэкта- 
ра Інстытуту археалёгіі АН СССР ака- 
дэміка Б. Рыбакова, старшыню Нацыя- 
нальнага Камітэту гісторыкаў СССР А. 
Губэра (апошні застаўся выбраным ця- 
пер віцэ-прэзыдзнтам Міжнароднага Ка- 
мітэту Гістарычных Навук), рэдактара 
часапісу «Вопросы истории» В. '"Груха- 
ноўскага (гэты заняў апошняе станові- 
шча зусім нядаўна, і заняў яго таму, што 
ў вадным з сваіх артыкалаў прыпісаў 
перамогу пад Сталінградам здольнась- 
цям Хрушчова), рэдактара часапісу 
«История СССР» М. Кіма, дырэктара Ін- 
стытуту кітаязнаства АН СССР С. Ці- 


хвінскага, заступніка дырэктара Інсты- 
туту марксізму-ленінізму пры ПК КПСС 
і, магчыма, галоўнага партыйнага на- 
глядчыка пад час Кангрэсу К. Кузь- 
няцову, прафэсараў Маскоўскага ўні- 
вэрсытэту А. Дарава, Б. Поршнева, В. 
Лаўроўскага, Л. Чэрэпніна й г. д. Ад- 
ным словам, «сьмятаяка» савецкай гі- 
старычнай навукі і, ведама, прававерныя 
сталінцы й хрушчоўцы. 

Масква гэтым разам прывязла з са- 
бой у Штакгольм і некалькі нацыяналь- 
ных экспанатаў па аднаму (з Грузіі й 
Армэніі па два) гісторыку з бальшыні 
савецкіх нацыянальных рэпублік. Гэта 
былі пераважна маўклівыя дырэктары 
інстытутаў гісторыі ці прэзыдэнты й Ві- 
цэпрэзыдэнты акадэміяў навук гэтых 
рэспублік. Беларусь меўся «рэпрэзанз- 
таваць» дырэктар Інстытуту гісторыі 
АН БССР І. Краўчанка. Такім чынам 
вольная трыбуна гістарычнай навукі ня 
мела нагоды прывітаць большую коль- 
касьць гісторыкаў савецкіх «незалеж- 
ных» нацыянальных рэспублік, як яна 
ня мела нагоды таксама пачуць і ад 
«дэлегаваных» хоць аднаго слова. Тры 
судаклады на адвольныя тэмы былі пра- 
чытаныя толькі Грузінам, Армянінам і 
Украінцам,. Рэшта «нацыяналаў» заха- 
валгся карэктна, ня ўзяўшы навет удзе- 
лу й у дыскусіях. Тым ня меней Масква 
змагла пахваліцца сваёй нацыянальнай 
палітыкай. 

Перад тым, чым перайсьці да агляду 
некаторых дакладаў савецкіх гісторы- 
каў, цікава тут затрымацца на агуль- 
ных рысах ідэялягічнага змаганьня, 
якое адкрыта выявілася на Кангрэсе 
між Усходам і Захадам, а таксама на 
паводзінах гісторыкаў савецкага блёку 
й асабліва на паводзінах савецкіх гісто- 
рыкаў. 

Трэба сьцьвердзіць, што найбольшым 
посьпехам карысталіся даклады й СУ- 
даклады ідэялягічна-мэтадалягічнага 
характару, а таксама даклады, у якіх 
захраналася праблема сацыяльных ру- 
хаў і нацыянальнае пытаньне, асабліва 
ў Сярэдняй Эўропе. Зь вядомых прычы- 
наў нацыянальнае пытаньне ўва Ўсход- 
няй Эўропе ці ў Савецкім Саюзе не за- 
краналася. Тут пайменна й завайстра- 
лася змаганьне між Усходам і Захадам, 
якое часамі пераходзіла ў змаганьне між 
усходнім блёкам і Заходняй Нямеччы- 

нонімы, дык цяпер ягоны афіцыйны ты- 
тул -- «акадэмік». Таму зразумела, ча- 
му якраз яму было даручана «распраў- 
ляцца» з «буржуазнымі нацыяналісты- 
мі», Для яго гэтая справа, напэўна, ня 
новая. Праўда, цяпер ён гэта робіць не 
практычна, як раней, а толькі «тэарэ- 
тычна». 

Ягоныя «тэзісы» супраць «буржуазнага 
нацыяналізму» -- звычайная бальшавіц- 
кая дэмагогія. Перш за ўсё, што значыць 
«буржуазны нацыяналізм»? Мы не «ака- 
дэмікі» тыпу Гарбунова, каб на адказ 
на кожную драбніцу заглядаць у творы 
Маркса, Леніна, Сталіна, Хрушчова ці 
іншага бальшавіцкага ідала. Мы маем 
свае галовы й можам імі свабодна ка- 
рыстацца. Таму, падумаем самі. 

Беларускі нацыянальна-вызвольны 
рух меў і мае найменш супольнага з 
буржуазіяй. Сяньня ўжо ўсяму сьвету 
ведама, што ягоныя вытокі йдуць з глы- 
біні сялянскіх гушчаў. Гэты рух нара- 
джаўся й разьвіваўся толькі з аднэй мэ- 
тай нацыянальнага й сацыяльнага 
вызваленьня найбольш шырокіх масаў 
беларускага народу, у першую чаргу 
беларускага сялянства й работнікаў. 
Устаўныя граматы Беларускай Народ- 
най Рэспублікі, якія абвяшчалі аб кан- 
фіскацыі памешчыцкай зямлі й перада- 
чы яе бяз выкупу працоўнаму сялянству 
і аб нацыяналізацыі буйнейшай прамы- 
словасьці й важнейшых прыродных ба- 
гацьцяў краіны -- найлепшы доказ тзе 
тага. 

А што значыць «нацыяналізм»? 

Калі пад нацыяналізмам разумець ім- 
кненьне да нацыянальнага й сацыяльна- 
га вызваленьня ад маскоўскага, поль- 
скага й кожнага іншага паняволеньня: 
калі пад ім разумець вызваленьне наша- 
га народу ад маскоўскіх памешчыкаў і 
церскіх апрычнікаў, польскіх асаднікаў 
і поўнасьцяй перайшоўшых на службу 

акупантаў беларускіх з паходжаньня 
буйных земляўласьнікаў; калі пад на- 
цыяналізмам разумець імкненьне да за- 
гартаваньня неабмежаванай свабоды для 
ўсебаковага разьвіцьця нацыянальных 
культурных традыцыяў і луховых вар- 
тасьцяў нашага народу ў сваёй свабод- 
най, незалежнай, дэмакратычнай дзяр- 
каве, -- усё тое, да чаго імкнецца бэла- 
рускі напыяналька-вызвольны рух, 
тады кажны З нас можа з гонарам на- 
зваць сябе нацыяналістым. 

Атквак балыцавіцкія дзмагогі, пера- 
кручваючы й выкрыўляючы паводля 
сваіх патрэбаў розныя паняцьці, робяць 
гэта й з паняцьцем «нацыяналізм». У да- 
дзеным выпалку пад «нацыяналізм» яны 
намагаюцца падцягнуць зусім не адпа- 
веднае значэньню гэтага слова зьявішча. 
Нацыяналізмам у балыпыні выпадкаў 
прынята называць пэўную нацыяналь- 
ную замкнутасьць і абмежаванасьць, У 
горіных выпадках -- варожасьць да на- 
цыянальна зужога, што ў сваіх дэлей- 
шых, яшчэ горшых стадыях прыводзіць 
да шавінізму, да ўзвышаньня здольна- 
сьцяў, вартасьцяў і ролі аднэй нацыі ў 
параўнаньні Зь іншымі, да прыпісвань- 
ня аднэй нацыі звышпрыродных, звыш- 
чалавечных якасьцяў, якія быццам 
упаўнаважваюць яе кіраваць іншымі ына- 
родамі, панаваць над імі або, проста, вы- 
нішчаць. На практыцы такі хвараблівы 
нацыяналізм прыводзіць ня тольхі да 
імпэрыялістычных заваёваў, але й да 
фізычнага вынішчаньня падбітых на- 
цыяў і расаў. 

Дзе-ж у нашыя часы мы сустракаем 
праявы такога хвараблівага нацыяна- 
лізму? 

Трэба гбо зусім зьехаць з глузду, або 
страціць ўсякае людзкое сумленьне, каб 
цьвердзіць, што беларускі нацыяналь- 
на-вызвольны рух меў калінебудзь 
хоць-бы цень рысаў або адзнакаў тако- 
га нацыячглізму. А якраз аб гэтым, аб 
імкненьні «пасварыць народы», «пасе- 
яць варажнечу паміж нацыямі», цьвер- 
дзіць бальшавіцкая прапаганда, гаво- 

рачы аб гэтак званых «беларускіх бур- 
жуазных нацыяналістых». Аб гэтым 
цьвердзіць і Гарбуноў. Але ягоныя за- 
кіды ськірзваныя на фальшывы адрас. 
Беларускі вызвольны рух заўсёды выз- 
начаўся найбольш шырокім дэмакра- 
тызмам і глыбокай талеранцыяй. Кі- 
раўнікі і ўдзельнікі гэтага руху імкну- 
ліся навет забыцца пра тыя нязьлічо- 
ныя крыўды й няшчасьці, спрычыне- 
ныя нашаму народу барбарскімі напа- 
дамі, заваёвамі й акупацыямі з боку на- 
шых суседзяў, асабліва з боку ведамай 
усяму сьвету сваёй брутальнасьцяй Ма- 
сквы. Гэты дэмакратызм найлепшы вы- 
яўлены ў канстытуцыйных актах твар- 
цоў Беларускай Народнай Рэспублікі. 
Зусім відавочна, што беларускі нацыя- 
нальна-вызвольны рух быў і застаецца 
на чыста абаронных, вызвольніцкіх па- 
зыцыях, і выяўляць нейкі хвараблівы 
нацыяналізм, навет, каб і хацеў, ня меў 
практычнай магчымасьці. Мы імкнемся 
да таго, да чаго імкнуцца ўсе людзі й 
народы, што ня страцілі пачуцьця лю- 
дзкой і нацыянальнай годнасьці й ве- 
ры ў тое, што ім ніхто ня можа адмо- 
віць права жыць роўнымі паміж інішы- 
мі народамі сьвету. 


Аднак мы на сваім веку мелі й яшчэ 
маем магчымасьць назіраць праявы на- 
цыяналізму найбольш здэгэнэраваных 
формаў. Крывавы сьлед на целе Эўро- 
пы, у тым ліку Й Беларусі, пакінула 
гітлераўская нацыянал- сацыялістычная 
сыстэма. Дзякаваць Богу, што яна ўжо 
больш не пагражае. Затое мадзрны ра- 
сейска-бальшавіцкі чырвоны фашызм, 
прыкрываючыся шырмай «сацыялізму», 
далей гуляе лёсам цэлых народаў. І ка- 
лі «акадэмік» Гарбуноў хацеў пісаць аб 
нацыяналізьме, дык яму, каб не гава- 
рыць у пустую, трэба было-б ставіць 
тэму так: «Чаму мы! (або я) за расейска- 
бальшавіцкі вялікадзяржаўніцкі на- 
цыяналізм і імпэрыялізм?», ці нешта ў 
гэтым родзе. Ня выглядае, аднак, каб 
гэты «акадэмік», навет маючы магчы- 

тасьць выбару больш ганаровай і 
ўдзячнай тэмы, найшоў на гэта. Рабіць 
чорнае белым -- гэта ўжо, відаць, яго- 
нае ўроджанае пакліканьне. У сваім ар- 
тыкуле на палавіну ўсёй газэткі ён на- 
пружвае ўсе свае прапагандысцкія 
здольнасьці і ўсю тэхніку дыялектыч- 
най эквілібрыстыкі, каб давесьці што 
Савецкі Саюз -- гэта найбольш свабод- 
нае аб'еднаньне раўнапраўных нацыяў 
(тут, праўда, ён -- стары ліс, які добра 
ўмее трымаць нос да ветру -- ня гле- 
дзячы на тое, што артыкул напісаны 
толькі «для экспарту», быў асьцярожны 
зь церазьмернай «ураўнілаўкай», ня- 
двузначна зазначаючы, што сярод «роў- 
ных» адна нацыя ўсё-ж крыху «раўней- 
шая»), што камуністычная партыя 
асаблівымі клопатамі акружае разь- 
віцьцё нацыянальных культураў, чула 
ўлічвае нацыянальныя асаблівасьці ўсіх 


народаў, забясьпечвае свабоду й неза-. 


лежнасьць усім народам СССР, што ра- 
сейскі народ тым і «ранейшы» крыху 
за іншыя, што дбае толькі пра тое, каб 
дапамагаць іншым. Гарбуноў ня Мог 
схаваць свае асаблівае слабасьці да ра- 
сейскае мовы -- «мовы, на якой напіса- 
ны творы Леніна, мовы народу, які на 
сваіх плячох вынес галоўны цяжар ба- 

рацьбы з клясавым ворагам, і йзноў цяг- 
не ў дапамогу Леніна, каб разам зь ім 
захапляцца цяперашнім бальшавіцкім 
прынцыпам «дабраахвотнага» вывучэнь- 
ня моваў. 

«Бацькаўшчына» друкуе дастаткова 
матарыялаў, якія яскрава ілюструюць, 
што хаваецца пад бальшавіцкай «дабра- 
ахвотнасьцяй», «раўнапраўнасьцяй», 
«дружбай народаў СССР» і гэтак далей. 
Ня будзем тут на гэтым доўга спыняцца. 
Паставім толькі «акадэміку» Гарбунову 
пытаньне: Чым калі не найбольш дзі- 
кай дыскрымінацыяй і нянавісьцяй да 
нерасейскіх народаў, чым калі не расіз- 
мам, які можна параўнаць толькі з ра- 
сізмам Гітлера, тлумачыцца тое, што 
даўгагадовы «бацька ўсіх народаў» Ста- 
лін, якому ўсе ягоныя служакі ўключ- 
на з Гарбуновам білі вернападданчыя 
паклоны, аднэй рукой падымаючы тост 
«За велікій русскій народ», другой вы- 
нішчаў цэлыя народы сваёй імпэрыі -- 
Калмыкоў, Карачаеўцаў, Чэчэнцаў, Ін- 
гушоў, Балкараў, Немцаў Паволжа, жан- 
чын і мужчын, дзяцей і старых, бес- 
партыйных і партыйных, а іхныя «раў- 
напраўныя», «сувэрэнныя» савецкія рэс- 
публікі адным росчыркам пяра былі 
зьнесегныя з карты СССР? Чаму ім ня 
было дадзенае права жывымі і на сваёй 
роднай зямлі ісьці да гэтак званай 
сшчасьлівай будучыні камунізму», калі, 
як захліпаючыся цьвердзіць Гарбуноў, 
усе народы «дабраахвотна» аб'ядналіся 
ў «выдатнай форме дзяржаўнага аб'ед- 
наньня» -- СССР, каб дружна й аддана 
«будаваць камунізм»?.. Магчыма Гар- 
буноў спробуе апраўдваць гэта ськідкай 
на «культ асобы» Сталіна? На гэта мы 
яму можам адказаць загадзя, што дзі- 
кія вар'яты і бандыты ёсьць у кожным 
грамадзтве, ня толькі ў «сацыялістыч- 
ным», але дабрацца да ўлады яны мо- 
гуць толькі ў запраўды дзікай сыстэме. 
Гэты бандыт ляжыць сяньня побач Ле- 
віна ў бальшавіцкай сьвятыні, храмлёў- 
скім маўзалеі, і можна ня сумлявацца, 
што Хрушчоў ўважае сваім найболь- 
шым гонарам пасьля сьмерці легчы по- 
бач зь імі. Крывавым здушэньнем паў- 
станьня работнікаў у Бэрліне і народна- 
га паўстаньня ў Вугоршчыне ён пака- 
заў, што добра ўсвоіў навуку сваіх на- 
стаўнікаў, як умацоўваць «дружбу» па- 
між «сацыялістычнымі нацыямі». 

Ня думаем, каб усё гэта было няве- 
дэмае «акадэміку» Гарбунову. Але ска- 
заць аб гэтым ён напэўна не адважыцца 
разьзявіць роту. Затое нельга сказаць, 
каб у яго не хапала фантазіі й языка 
пры «выкрываньні» беларускіх «буржу- 
азных нацыяналістых». Увесь беларускі 
нацыянальны рух -- гэта «замежная 
агентура», а пададзены ім доўгі сьпіс 
асобаў -- гэта «агенты на службе за- 
межных дзяржаваў». Пры гэтым ён пе- 
ралічвае толькі тых асобаў, якія або 
жывуць на Захадзе, або якіх бальшавікі 
пазамардоўвалі ў часе вайны. Гэта віда- 


(заканчэньяе зь 1-ай бач.) 


вочна таму, што ім лягчэй прыьппыць су- 
працоўніцтва з рознымі «капіталістыч- 
нымі разьведкахі». Але цяжка бальша- 
віцкаму пісаку ачысьціць сваю скуру і 
скуру сваіх гаспадароў ад жудасных вы- 
нікаў іхнага гаспадзраньня на Беларусі 
простым прыпісваньнем усім сваім ах- 
вярам і жывым праціўнікам этыкеткі 
«замежнага агента». Калі магчыма не- 
каторыя зь пералічаных Гарбуновам асо- 
баў і мелі нейкія сувязі з замежнымі 
разьведкамі, дык ў параўнаньні з тэй 
здрадніцкай, прадажнай і злачыннай ро- 
ляй, якую ў дачыненьні да беларускага 
народу адыгралі Гарбуновы й да іх па- 
добныя маскоўскія падхалімы -- гэта 
зынікомыя зьявішчы. Калі некага можна 
назваць катам беларускага народу, дык 
гэта якраз гарбуновых. Гэта пры дапа- 
мозе іхных услужлівых і падхалімных 
рук чырвоная Масква змагла ў канцы 
дваццатых і пачатку трыццатых гадоў 
без вайны правесьці евой сьмерцяносны 
паход супраць цьвету нашага народу -- 
беларускай інтэлігенцыі і найбольш ста- 
раннага і працавітага беларускага ся- 
лянства. Тысячы замардаваных у пад- 
валах НКВД, дзесяткі й сотні тысяч кі- 
нутых на павольнае гібеньне ў хканц- 
лягерах Сібіру толькі За тое, што яны 
пасвойму любілі свой народ і працавалі 
для ягонага дабра -- вось крывавы бі- 
ляне супрацоўніцтва гарбуновых з аку- 
пантам. Усе гэтыя ахвяры бальшавіцка- 
га тэрору былі таксама абвінавачаныя 
ў шпіянажы на карысьць замежных 
дзяржаваў, гэтак сама бязглузда, як тэта 
робіць Гарбуноў цяпер пад адрасам усіх 
тых, Каму ўдалося вырвацца з засягу 
дзеяньня іхняй катняй рукі. Такімі «па- 
казчыкамі» ня змогуць пахваліцца най- 
большыя здраднікі свайго народу... Ня 
хваліцца гэтым і Гарбуноў, Але ў яго 
хапае нахабства пісаць вось такія рэчы: 

«Аб тым, як пакорна й баязьліва паво- 
дзілі сябе перад гітлераўцамі беларускія 
нацыяналістыя, сьветчыць такі прыклад. 
Язэп Найдзюк напісаў кнігу па гісторыі 
Беларусі, Ён не асьмеліўся ў інтарэсах 
гістарычнай праўды хаця-б адным сло- 
вам успомніць аб разгроме нямецкага 
тэўтонскага ордэну палякамі, рускімі, лі- 
тоўцамі, беларусамі, украінцамі, чэхамі 
ў бітве пры Грунвальдзе 15 ліпеня 1410 
году, калі сілай славянскай зброі была 
спынена на некалькі стагодзьдзяў ня- 
мецкая агрэсія на ўсход.» 


Вось які адважны Гарбуноў! У газэт- 
цы, прызначанай для эміграцыі, ён сярод 
ўдзельнікаў бітвы пад Грунвальдам пры- 
гадаў і Беларусаў, і ўкраінцаў. А ці даз- 
волена аб тэтым пісаць цяпер у БССР? 
У павеламленьнях «ТАСС» Зь сёлетняга 
сьвяткаваньня угодкаў бітвы пад Грун- 
ральчзм, перадрукавачых бязь ніякіх ка 
мэнтароў прэсай БССР, ніякія Белару- 
сы і Ўкраінцы ня прыгадваюцца, Там га- 
ворыцца толькі аб «Рускіх», і гэта ня 


гледзячы на тое, што ў Грунвальдзкай 
бітве ніводзін Расеец удзелу ня браў, бо 
тры смаленскія палкі складаліся не з 
расейцаў, а зь Беларусаў, што кампакт- 
най масай засяляюць гэтыя прасторы, 
тым больш, што ў той час Смаленшчына 
належыла да беларускай дзяржавы -- 
Вяліката Княства Літоўскага. 


Што тычыцца таго, што Язэп Найдзюк 
у сваёй кнізе, якая выйшла ў часе ня- 
мецкай акупацыі, ня прыгадваў аб Грун- 
вальдзкай бітве, дык тут няма чаго дзі- 
віцца. Гэты гістарычны факт ня быў 
прапушчаны гітлераўскай цэнзурай. А 
гэта, у сваю чаргу, адзін з доказаў тато, 
што гітлераўская таталітарная сыстэма 
здушвала свабоду навуковай дзейнасьці 
і выкрыўляла гістарычную праўду на 
карысьць сваіх праступных заваёўніцкіх 
мэтаў шляхам ствараныня міту непера- 
можнасьці нямецкіх арміяў. Аб гэтым, 
аднак, Гарбунову трэба было-б толькі 
маўчаць. Калі-ж ён маўчаць ня хоча, 
дык мы яму паставім пытаньне: як-жа 
стаіць справа з насьвятленьнем гісторыі 
Баелрусі й Расеі цяпер у СССР? Ужо 
той факт, што ў ліку пераможцаў пад 
Грунвальдам Гарбуноў ставіць адсутных 
Расейцаў на другое месца, а ўдзел Бела- 
русаў і Украінцаў бальшавіцкая прэса 
ў СССР наагул прамоўчвае -- гаворыць 
сам за сябе. Возьмем іншы, больш вы- 
моўны прыклад. Ці ў выдадзенай баль- 
шавіцкімі «акадэмікамі» тыпу Гарбуно- 
ва «Гісторыі БССР» прыгадваецца хоць 





МУЗЭЙ КОЛАСА Ў ВІЛЬНІ 


Як паведаміла менская газэта «Зьвяз- 
да» 19 жнівеня, у Вільні, зь якой цесна 
зьвязана жыцьцё й творства Якуба Ко- 
ласа, 1 кастрычніка сёлета будзе адчы- 
нены дом-музэй імя народнага паэты 
Беларусі. Дом, што рамантуецца цяпер, 
належыць брату Коласавае жонкі Іва- 
ну Каменскаму, якому ён быў падара- 
ваны сястрой сорак год таму. Каменска- 
му цяпер 86 год. 








БЕЛАРУСКІЯ СПАРТСМЭНЫ 
НА АЛІМПІЯДЗЕ Ў РЫМЕ 


Сярод 300 чалавек савецкае каманды 
на ХХІІ алімпіядзе ў Рыме -- 11 асобаў 
зь Беларусі: Марыя Іткіна, (спрынтэр); 
Уладзімер Гараеў; Уладзімер Булатаў 
Скэрдачнік); Мікалай Мілігула (гімна- 
сты); Сяргей Макаранка й Леанід Гей- 
штар (весьляры); Тацяна Пятрэнка, Ар- 
нольд Чарнушэвіч і Аляксандар Паў- 
лоўскі (фэхтавальнікі); Алег Караваеў 
і Мікалай Чучалаў (дужаньнікі). 


Як ведама, Беларусь у алімпійскіх 
гульнях браць удзел ня мае права -- яе 
падменьвае СССР, найчасьцей атаесам- 
ляны Захадам з Расзяй. 


адным словам не адна бітва, а стагод- 
няе змаганьне спачатку паасобных бела- 
рускіх Княстваў, а пасьля аб'еднаных у 
Вялікім Княстве Літоўскім супраць раз- 
бойніцкіх і захопніцкіх паходаў Маскоў- 
шчыны на нашыя землі? Аніводным сло- 
вам! Аб чым-жа гэта сьветчыць? Ці тут 
«акадэмік» Гарбуноў не заўважае аналё- 
гіі ў стаўленьні да гістарычнай праўды 
гітлерызму і бальшавізму? 


Як ваяўнічы гітлераўскі нацызм зь 
ягонай «юбэрмэншаўскай» тэорыяй, так і 
разбойніцкі расейска-бальшавіцкі на- 
цыяналізм і імпэрыялізм зь ягонай тэо- 
рыяй «найбольш прагрэсыўнага, пера- 
давога, вялікага расейскага народу», ста- 
вячы перад сабой аднолькавыя мэты -- 
падпарадкаваньне сьвету, аднолькава 
разьдзьмухвалі й разьдлзьмухваюць міт 
аб магутнасьці й непераможнасьці свае 
зброі. Імпэрыялістычныя заваёвы расей- 
скіх цароў, уважаныя раней рэакцыйны- 

і, цяпер пад пяром бальшавіцкіх ідэя- 
лёгаў і прапагандыстых «становяцца 
«зьявішчам прагрэсыўным». Іваны гроз- 
ныя, суворавы, пятры першыя узводзяц- 
ца на п'едэстал ледзь не герояў Савецка- 
га Саюзу, Мяркуючы паводля таго. як 
што раз далей то ўсё больш закрыва- 
юць рот Кастусю Каліноўскаму, можна 
чакаць, што хутка ката беларускага на- 
роду Мураўёва-Вешацеля мотуць аб- 
весьціць беларускім нацыянальным ге- 
роям... у імя «дружбы народаў» і «пра- 
летарскага інтэрнацыяналізму»... 

І ўсё гэта дзецца ў ХХ стагодзьдзі, ка- 
лі нэгры ў Афрыцы атрымліваюць усе 
правы цывілізаваных людзей і поўнае 
палітычнае самакіраўніцтва. 

Але ніводная тыранія, ніводны раз- 
бой разьпяразанага нацыяналізму й ім- 
пэрыялізму ня трываў вечна. Прыдзе 
канец і на чырвоную турму народаў. 

А. З. 





ПЫТАНЬНЕ ЗАХОДНЯЕ МЯЖЫ 
ТРЫВОЖЫЦЬ ПОЛЬШЧУ 


10 ліпеня сёлета ў Дусэльдорфе ў сва- 
ёй прамове да аднаго із сходаў уцека- 
чоў з былых усходніх нямецкіх тэрыто- 
рыяў заходня-нямецкі канцлер Адэна- 
ўэр выказаў думку, што польска-нямец- 
кіх тэрытарыяльных парахункаў нель- 
га ўважаць за канчальна ўрэгуляванае. 
Бясспрэчна, канцлер Адэнаўэр выказаў 
пагляд, якога трымаецца бальшыня ня- 
мецкіх афіцыйных і неафіцыйных дзей- 
нікаў. Гэткі стан рэчаў трывожыць Па- 
лякаў, і ў сувязі з гэтым варшаўскі 
ўрад у жнівені зьвярнуўся да ўрадаў 
ЗША й Вялікабрытаніі з просьбай пад- 
трымаць Польшчу ў ейных намагань- 
нях замацаваць сваю заходнюю мяжу. 
Урады Амэрыкі й Ангельшчыны адка- 
залі, аднак, што з гэтым пытаньнем да- 
вядзецца пачакаць да падпісаньня мір- 
нае ўмовы з урадам задзіночанае Ня- 
меччыны, гэта значыць -- адкласьці 
справу на неазначаны тэрмін. 


НЦЫ ЦП 
АБАВЯЗХАМ КАЖНАГА БЕЛАРУСА 
ЕСЬЦЬ ЧЫТАЦЬ, ПАШЫРАЦЬ І ПАД- 
ТРЫМЛІВАЦЬ «БАЦЬКАЎШЧЫНУ». 

аанааннвн Ааа НАН 

Абрам Тэрц 


- 


РАЗЬДЗЕЛ У 


Уладзімер Пятровіч дастаў для Сяргея 


-- Родны! Любімы! -- стагнала касьцістая 
дама, выкручваючыся ў левы бок. Здавалася, 


Суд ідзе 


(Працяг) 


-- Заўляю вам адкрыта, як на Страшным 
Судзе. Ня мне, старому Жыду, бараніць спра- 
ву Хрыста. Але дзеля аб'ектыўнасьці паві- 
нен адцеміць: ён меў, грамадзянін пракурор, 
таксама шляхотную мэту. 

Былы лекар-гінэкалёг утаропіў позірк у 
столь. На ягоных высахлых шчоках зайграў 
ліліёвы румянец. 

2. Сына чалавечага пасадзіць на Божы 
трон, бліжняга палюбіць больш, чымся сябе 
самого -- усё гэта вельмі прагрэсыўна, ка- 
жучы між намі, для таго гістарычнага этапу, 
зразумела. Ну, а што атрымалася? Не, вы 
толькі паслухайце, што з гэтага выйшла! 

Зь верхняга паверху даносіўся стук малат- 
коў. Гэта адбівалі ручкі ў нейкай Мілоскай 


Вэнэры. Пацягнула перапаленым мясам -- 
гарэлі гэрэтыкі. 

2. Цяпер гугенотаў будуць рэзаць! -- ра- 
даваўся Рабіновіч. А пракурор незадаволена 
бурчэў: 

-. Якое барбарства! Я яшчэ разумею -- 
ідалапаклоньнікі, музульмане, буйныя ідэй- 
ныя разыходжаньні. А тут і розьніцы, амаль, 
ніякай -- адзінаверцы. 


22 Для вас ніякае розьніцы. А на іх неась- 
вечаную думку гугеноты, можа, д'яблу пра- 
даліся, Нельга-ж дапушчаць, каб два хрысь- 
ціянсты адразу? Гэта такі-ж нонсэнс, як два 
сацыялізмы. Узяць хаця-б нашага Ціта... 

-- Ціта -- фашысты, шпіён, амэрыканскі 
прыслужнік! 

ССА я што кажу? -- мітусіўся Рабіновіч. -- 
Кажная вялікая мэта сама сябе зьядае. Із 
скуры вылазіш, каб да яе дабрацца, а ледзь 


і вайсковым парадам яны 


дабраўся -- бачыш -- усё наадварот. 
-- Пралічыліся твае езуіты, зрабілі па- 
мылку. . 
“. . ., . гасьцявы білет, 
2. Ні наймешай цамылачкі Законна. Што . 
. . любаваліся разам. 
мэта апраўдвае сяродкі, -- гэта кажды куль- 


турны чалавек разумее. Ці адкрыта, ці ўпо- 
тай, але бяз гэтага ані зь месца. Калі вораг 
не здаецца, яго зьнішчаюць. Скажаце -- не? 
А калі добрыя ўсе сяродкі, значыць, дзейні- 
чай наважана. У імя Господа Бога самога не 
пашкадуй. Тут ён канец, наступная мэта вы- 
паўзае на авансцэну гісторыі. Глядзеце, гля- 
дзеце, грамадзянін пракурор, -- новенькая, 
як з магазыну. 

Зноў, быццам кніжка з малюнкамі, рас- 
крыліся сьцены музэю. Намаляваныя анёлы 
забілі намаляваньмі крыльлямі. 

-- Зноў ты мне папоўскія агіткі падсоў- 
ваеш, -- нахмурыўся Глобаў. 

2. Як можна, грамадзянін пракурор! Су- 
цэльны Лзачардо да Вінчы. Індывідуалізм. 
Прасьвета. Асабістасьць, якая свабодна ду- 
мае. Тая самая асабістасьць, што заместа 
Хрыста замацавалася й паступова буржуаз- 
ныя парадкі вакол сябе завяла. Але покуль- 
што, -- зірнеце, -- ці-ж такая мэта ня вар- 
тая любых сяродкаў? Грацыя, эрудыцыя, 
марцыпан! 

-- Я не жадаю больш Глядзець, -- адвяр- 
нуўся Глобаў, прадчуваючы нейкі падман. 

Але Рабіновіч быццам ня чуў: 

г; У імя гэтае свабоды адна асабістасьць 
другой асабістасьці пачынае кішкі выціскаць. 
Бачыце, як канкуруюць? Цяпер і да новае 
мэты недалёка. У імя камунізму... 

-- Замаўчы! Спыні гэту машыну! 

Але было ўжо позна. 


«Весь мир насилья мы раздушим 
До основания, а затем. 
Агонь! 


Плошча ў танках і ў пехаце была відаць 
добра. Але галоўная трыбуна засталася да- 
лёка збоку, і што тварылася там, Сяргей ня 
мог бачыць. 

-- Усьміхаецца! -- заўважыў бацька, ухіт- 
рыўшыся некім чынам быць у курсе ўсяго. 
Сяргей падняўся на пальцы й зноў нічога ня 
ўбачыў, апрача блакітных плямаў з залатою 
аблямоўкаю. Яму здавалася, што бацька вы- 
думляе, але ззаду хтосьці салідны канстата- 
ваў адпасьвеным басам: 


-- Так, усьміхаецца і зрабіў вось так. 


-- Ня так, а вось гэтак, -- паправіла кась- 
цістая дама, узброеная тэатральным (бінок- 
лем. І тут-жа заскуголіла: 


-- На неба глядзіць, сокал яснавокі! На 


сваіх сакалят! 

Бамбавозы йшлі самкнутым іцыкам. У іх 
простым, цяжкім лёце было столькі годнась- 
ці, што хацелася пашчанячаму заваліцца на 
сьпіну ў знак пакорнасьці й захапленьня. 
Але, прыціскаючы цябе да зямлі, яны былі 
за паважныя, За шмат занятыя своёй узвы- 
шанай, усёпаглынаючай справай, каб разь- 
меньвацца на драбніцы й злараднічаць над 
табой. Яны, тарануючы паветра, рухаліся да- 
лей да мэты, што знаходзілася Бог ведае дзе, 
і ў параўнаньні зь якой Сяргей -- як ён ад- 
разу зразумеў гэта -- быў папросту непа- 
трэбны. Навет уся гэтая плошча служыла ім 
у найлепшым выпадку часовым арыентырам. 

Бацька ўжо тузаў яго за плячо: 


-- Куды ты глядзіш, Сяргей? Лявей, ля- 
вей! Бачыш -- рукой махае, вітае дэман- 
странтаў. 


у яе З роту вось-вось забрызгае пена, і Сяр- 
гею сталася ніякава за сваю абыякавасьць. 
Як ня сорамна, а ён дасюль яшчэ ня мог рас- 
шукаць у плямістай кучцы, што варушылася 
на трыбуне, таго, чыё гордае ймя ўзбуджала 
ўсіх, як віно. 


ж 


Аб ім шапталіся ў публіцы. Аб ім чэрава- 
вяшчалі рэпрадуктары. Ягоны партрэты роз- 
ных памераў, вельмі падобныя адны да дру- 
гіх, пераплывалі праз плошчу, быццам ве- 
тразевыя караблі. Дэманстранты, праходзячы 
міма, не глядзелі сабе пад ногі, а крывіліся 
ўсім целам назад, каб яшчэ раз здалёку, ад- 
вярнуцца да яго. 

Але сам ён, як гэта здавалася Сяргею, дзіў- 
ным чынам адсутнічаў. Усё гаварыла, што ён 
тут, а яго быццам і ня было. 

-- Убачыў, урэшце? -- дапытваўся Уладзі- 
мер Пятровіч. -- Што ты -- сьляпы, бліза- 
рукі? 

Сяргей апошнімі сіламі ўгледзеўся й да 
аднае блакітнае плямы, што стаяла крыху 
збоку, дадаў у думках асобу, якое нехапала. 

-- Цяпер бачу. 

І, набраўшыся сьмеласьці, папытаў: 

-- Ён ківае і ўсьміхаецца, і махае рукою? 

-- Так, гэта -- ён, гэта -- Гаспадар, -- 
пацьвердзіў бацька. 

зс 


На дэманстрацыю Юры не пайшоў. Ён 
прытварыўся хворым і ўсю раніцу лавіў 
джазы. Прыёмнік -- нямецкі. Слухай хоць 
Бі-Бі-Сі. Было вясёла скакаць уверх-уніз па 
сьветавай шкале. 

Парыскую рэкляму зьмяняла ныцьцё Ара- 
баў. А вось шчапіліся хвастамі дзьве перада- 

БАЦЬКАЎШЧЫНА 





«Калі зьбяруцца з громам хмары, 
Тады наноў расставім кропкі» 


Язэп Пушча. 


Увосені 1956 году ўвесь вольны сьвет 
ускаланулі тыя славутыя «і3 дзён, 
што ўстрэсьлі Крэмль», як назваў сваю 
кнігу аб паўстаньні Вугоршчыны Тыбор 
Мэраі. Пачатак яму паклаў 24 кастрыч- 
ніка шматтысячны мітынг моладзі ля 
помніка гэрою рэвалюцыі 1848-49 гг. ге- 
нэралу Бэму ў Будапэшце і яно, вы- 
бухнуўшы сьпярша ў гэтым прыгожым 
горадзе -- пэрлы Дунаю -- потым аха- 
піла ўсю, калісьці Богам багаславен- 
ную, а цяпер Масквой падбітую краіну, 
зьяднаўшы ў аднамыснай барацьбе ўсе 
пласты народу ад кардынала да падпа- 
ска. Сталявары Руру ў Нямеччыне і 
Пітэбургу ў Задзіночаных Штатах віта- 
лі сталявараў Чэпяла і Мішкольца, што 
спальвалі свае партбілеты каля імі-ж 
паваленых помнікаў Сталіну, сяляне з 
пампасаў Аргэнтыны і прэрыяў Акла- 
гомы спагадалі сялянам пуштаў зь між- 
рэчча Дунаю й Тысы, што зьнішчалі на- 
кінутыя ім калгасы разам зь іхнымі кі- 
раўнікамі, студэнты Лёндану і Рыо-дэ- 
Жанэйро, Парыжу і Мэльбурну схілялі 
ў знак пашаны голавы перад студэн- 
тамі Будапэшту і Дзьёру, што паміралі 
на барыкадах, падрывалі танкі акупан- 
таў, а калі забракла зброідык мылам 
шмаравалі вулічны асфальт, абы толькі 
яны не прайшлі. 

«Уставай, Мадзяр, айчына кліча, 
Настаў вялікі, слаўны час», 
-- пунала над гарадамі й вёскамі Вугор- 
шчыны песьня-гімн, аўтар якое -- на- 
цыянальны паэта-змагар Сандор Пэтэфі 
-. загінуў ад тае-ж расейскае кулі ў 
1849 годзе. 

25 кастрычніка жаўнеры савецкае 
танкавае брыгады расстралялі на Лан- 
цужным масту, што злучае Буду з Пэш- 
там дэмастрацыю работнікаў, якая на- 
кіроўвалася да ўраду з сваймі сьціплымі 
пажаданынямі. І назаўтра, на зьмену за- 
бітым бальшавіцкай Расеяй 600 работ- 
нікам, праз гэты самы пачырванелы ад 
крыві працоўных мост прайшлі 10 тысяч 
іх, але цяпер пад лёзунгам -- Прэч ра- 
сейцаў! І з словамі Людвіга Кошута -- 
Ніколі Мадзяр не станецца рабом! 

І савецкія танкі часова пакінулі Бу- 
дапэшт, каб 4 лістапада зьявіцца зноў. 
Як царскае войска ў 1849 г., гэтак 20 
Эсэсэсэраўскіх дывізіяў ў 1956 г. у кры- 
ві здушылі паўстаньне Вугоршчыны. 
Абуранае вольнае чалавецтва прытуліла 
вугорскіх палітычных уцякачоў і з па- 
гардай паставілася да мардэрцаў іхняе 
бацькаўшчыны, Аднак ніхто ў дэмакра- 
тычным сьвеце не даведаўся пра тое, як 
адгукнулася на вугорскае паўстаньне 
адна маленькая вёска на Беларусі. Тым 
балей у самым таталітарным СССР ня 
шмат хто дазнаўся аб гэтым, а, магчыма, 
навет і ў БССР толькі адзінкі чулі аб 
ёй. 


Ёсьць на Беларусі ў паўднёвым Па- 


лесьсі, або Зарэччы, ці, паводля сучасна- 
га адміністрацыйнзга падзелу -- у Сто- 
лінскім раёне Берасьцейскае вобласьці 
БССР Плотніцкі сельсавет. Ягоны цэнтр, 
які раней зьяўляўся цэнтрам воласьці 


Бальшавізм лютуе ў Зарэччы 


Я 


-- вялікая й вядомая вёска Плотніца 
ляжыць на шляху зь Пінску ў Столін 
і знаходзіцца ў 21 кілямэтрах ад апош- 
нята ды ў 14 кілямэтрах ад чыгуначнае 
станцыі Відзібор. Калісьці яна належала 
слынным Скірмунтам, а таму здаўна ў ёй 
мелася прыгожая Пакроўская царква з 
цудатворным абразом Божае Маці і 
добрая школа. Але, калі, напрыклад, 
Зауцьеўскі сельсавет Дзісьненскага раёну 
ў Наддзьвіньні налічвае 97 вёскаў, дык 
у значна большым ад яго па тэрыторыі 
Плотніцкім сельсавеце іх усяго толькі 
5 і гэта зразумела для кажнага, хто 
ведае Зарэчча. 

Запраўды аніякая частка Беларусі не 
захавалася ў гэткім бадай першабытным 
стане, як дона колішняга Гэрадотавага 
мора -- Зарэчча. Яно ўсё парэзаная гу- 
стой сеткай рэкаў і рэчкаў, што зда- 
ецца нікуды ня плывуць. Паміж імі ля- 
жаць балаты, празь якія праляглі пале- 
скія дарогі -- гаці й проста кладкі. Яны 
злучаюць паміж сабой нячастыя вёскі, 
што прытуліліся на паасобных выспах, 
але імі амаль не карыстаюцца, ужываю- 
чы для перасоўваньня найчасьцей ня ко- 
лы, а човен. Глеба на гэтых выдапах не та- 
кая ўрадлівая, як у суседняй частцы Па- 
лесься -- Загарадзьдзі. Затое Беларусы 
Зарэчча мелі, хай сабе й ня мурожныя 
лугі Панямоньня, але ці ня больш тра- 
вяністыя поймы, Яны, гадавалі ладне 
жывёлы й добра ўгнойвалі глебу. Та- 
му тутэйшыя ня толькі не галадавалі, як 
часам траплялася ў тэй-жа Дзісьненш- 
чыне, але жылі ня блага, маючы ўдо- 
сталь, калі ня хлеба, дык мяса. Акрамя 
жывёлагадоўлі і рольніцтва, яны зай- 
маліся паляваньнем і рыбацтвам, а ў да- 
датак падзараблялі, як добрыя плытнікі 
схуль, між іншым, паходзіць і самы на- 
зоў Плотніцы. 

Не падлягае сумлеву, каб у Заречча 
перасяліць сялянаў з расейскага, вы- 
годнага ўва ўсіх адносінах для рольніц- 
тва Паваложжа, дык яны неўзабаве або 
ўцяклі-б адсюль, або загінулі тут. А што 
датычыць тубыльца, які прызвычаіўся 
да змаганьня Зь перашкодамі, дык Ра- 
сеец Грузінскі на 157-й бачынцы 9-га 
гэткага даволі тэндэнцыйнага выданьня, 
як «Россия», характарызуе яго наступ- 
на: 


«Я пабачыў Беларуса моцнага складу, 
хоць і хударлявага. ... Але галоўнае я 
не заўважыў і сьледу прыгнечанасьці, за- 
бітасьці. Манера паводзіцца й гаварыць, 
запраўды розьнілася ад вялікарускай 
сваёй маруднасьцяй, стрыманасьцяй, ад- 
нак тут адчувалася хутчэй усяго паваж- 
насьць, я сказаў-бы задуменнасьць, не- 
пазбаўленая годнасьці». 

І вось сюды ў Зарэчча, як і на ўвесь 
абшар Заходняе Беларусі, зьявіліся ў 
верасьні 1939 г, расейцы. Спачатку ту- 
тэйшыя сустрэлі іх бадай прыязна, спа- 
дзяваючыся, што, пазбавіўшыся ад поль- 
схага ціску, яны зажывуць лепей, але 
неўзабаве прыйшло расчараваньне. 
Сьпярша зьніклі назаўсёды ў Сібіру най- 
больш заможныя, потым трапілі ім усь- 
лед менш дастатныя і ўрэшце-рэштаў 


усходнія «вызваліцелі» 1939 г. -- баль- 
шавікі, якія амаль не адрозьніваліся ад 
заходніх «вызваліцеляў» 1941 г. -- фа- 


шыстых, перетварылі паляшукоў, што 
чуліся калісьці незалежнымі гаспадара- 
мі ў «працоўныя рэсурсы» СССР. 


А можа хто-небудзь скажа -- дык усё 
гэтае калі й мелася, дык 20 год таму, 
дый вы ўжо таксама гэтулькі часу, Як 
адтуль. Там пэўнае ўсё зьмянілася на 
лепше. СССР, а значыцца й БССР з 
Палесьсем, як той маўляў, пабудувалі 
ўжо сацыялізм і распачалі будаўніцтва 
камунізму. Ёсьць у ім і «спутнікі» з Лай- 
камі і атамовыя бомбы з балістычнымі 
ракетамі. СССР, як кажа Мікіта Хру- 
шчоў, ужо даганяе, а можа дзе-ня-дзе 
ўжо й выперадзіў задзіночаныя Штаты 
Амэрыкі па вытворчасьці на душу на- 
сельніцтва хлеба, мяса, малака й ін- 
шых прадуктаў харчаваньня, неўзаба- 
ве ён спакіне іх адзаду па вырабу аў- 
тамашынаў, тэлевізараў, халадзільнікаў 
ды ім падобных рэчаў хатняга дабрабы- 
ту. Таму дазвольце мне спаслацца на 
інжынэра-будаўніка С. Эпельбаўма, які 
яшчэ ў 1956 г. працаваў у МТС-ах Бе- 
расьцейскае вобласьці й толькі пазале- 
тась выехаў з БССР праз Польшчу ў 
Ізраэль. Свае цікавыя ўражаньні ён вы- 
казаў на бачынках парыскае газэты 
«Русская Мысль» з 21 чэрвеня 1960 г., 


апавядаючы: 


«Аб заможным жыцьці калгаснікаў 
Заходняе Беларусі сьветчаць вялізныя 
чэргі з «хвастамі», што цягнуцца на дру- 
гую й на трэцьцюю вуліцы, каля хлеб- 
ных крамаў Берасьця. Калгасьнікі За- 
ходняе Беларусі спажываюць вылучна 
бульбу й хлеб. Хоць бадай кажны кайл- 
гасьнік і мае карову, пару парсюкоў і 
некалькі дзесяткаў куркаў, але ніколі 
не дазволіць сабе зьесьці кавалак мяса 
ці выпіць шклянку малака, бо ўсё гэ- 
тае ў нядзелю ён павязе на рынак, калі 
калгасная машына, з дазволу старшыні, 
павязе яго дарма. Тыя-ж хто на гэтую 
ласку заслужыўся (а іх пераважная 
бальшыня) плоцяць за спадарожную ма- 
шыну па 5-6 рублёў, абы толькі зай- 
мець у горадзе грошы і там-жа набыць 
хлеба й бульбы. Бацькі гораду зусім не 
цікавляцца чэргамі каля крамаў, а туры- 
сты із Захаду, для якіх Берасьце зьяў- 
ляецца брамай у СССР, сьпяшаюцца 
сфатаграфаваць гэты цуд камунізму». 

Эпельбаўм, які паводля свайго фаху, 


стаўся шматгадовым назіральнікам што- 
дзённага калгаснага жыцьця, расказвае 
далей аб добра знаёмым яму калгасе імя 
Сталіна, або аб колішняй вёсцы Вяліка- 
рыта Маларыцкага раёну Берасьцейскае 
вобласьці, што, як ён кажа, нічым ня 
ў добры і ня ў кепскі бок не адрозьні- 
ваецца ад іншых калгасаў Палесься. Вы- 
творчасьць гэтага калгасу з такім гуч- 
ным і паказальным назовам натолькі 
ўбогая, што аплата на працадзень не пе- 
равышае 300-500 грамаў збожжа, 1-2 кі- 
ляграмы бульбы ды 30-40 капеяк гра- 
шыма, Але памыліцца той, хто падумае, 
што калгасныя палі наведаў сёлета, або 


летась ці пазалетась неўраджай -- ак- 
рамя натуральнага гною ўжываюцца яш- 
чэ іцштучныя мінэральныя ўгнаеньні, якіх 
раней тутэйшыя вёскі бадай ня ведалі, 
а цяпер яны адпускаюцца дзяржавай 
калгасам напавер. Справа палягае вы- 
лучна ў тым, што 759/0 усяго ўраджаю 
адлічваецца ў розныя прымусовыя фон- 
ды й забіраецца дзяржавай па коштах 
значна ніжэйшых за рыначныя -- або 
ў парадку абавязковых нарыхтовак, або 
ў лік пазыкаў, а апошніх у калгасе 
столькі, што каб выплаціць іх патрэбна 
50-10 год, ці высілкі двох працаздатных 
пакаленьняў. 

У выснаве гэтага ў сялянаў няма ані- 
якае зацікаўленасьці ў калгаснай пра- 
цы, яны не рупяцца аб пашырэньні вор- 
нае плошчы, як і аб павялічэньні жывё- 
лагадоўлі. За імі ў першую чаргу со- 
чыць савецкі гайдук -- калгасны стар- 
шыня, які не абіраецца імі з свайго ася- 
родзьдзя, а ім дагэтуль нязнаны пры- 
яжджае разам з прадстаўніком райкома 
партыі й на агульным сходзе накідваец- 
ца. Такі старшыня перадусім пачынае 
забясьпечваць самога сябе за кошт кал- 
гасу, чым толькі можна, і ня дбае аб 
агульным дабрабыце, які паволі зы- 
ходзіць на нішто, як ў нішто паступова 
ператвараецца й жывы чалавек. 

У нашым эміграцыйным друку неяк 
зьявіўся ліст Беларускі з Польшчы, якой 
давялося наведаць сваякоў у БССР, Яе 
зьдзівіла суцэльная нястача падсавецкіх 
Беларусаў, але асабліва абурыла тая па- 
гарда да чалавека, якую яна бачыла ў 
новым берасьцейскім вагзале, пабудава- 
вым на вузор маскоўскіх вышыных бу- 
дынкаў. У пышную, багата й прыгожа 
абсталяваную залю, у якой мелася ладне 
замежных турыстых, увайшоў нерашуча 
стары паляшук, зьвярнуўшы на сябе 
адразу агульную ўвагу. На галаве ён меў 
стары саламяны брыль, на нагох -- лап- 
ці з аборамі, на плячох латаную сьвіт- 
ку, а ў вачох, вылінялых ад веку й пра- 
цы, нічога акрамя безнвадзейнага суму. 
Адразу да яго падскочыў міліцыянэр і 
запытаўся» «Чего ты, дедушка, іцешь 
здесь?» Невядома, што паціху адказаў 
стары. Магчыма ён спадзяваўся набыць 
у вагзальным буфэце хлеба. Міліцыянэр 
узяў старога за плячо і прымаўляючы: 
«Проході, дедушка, проході» выштур- 
хнуў яго за дзьверы на вуліцу. 

На жаль Эпельбаўм не падае назову 
таго калгасу, што за часы паўстаньня ў 
Вугоршчыне знаходзіўся ў 8 кіляметрах 
ад Плотніцы, дзе тады ў М'ТС яму да- 
вялося працаваць. Ня ведае ён таксама, 
якім чынам гарапашнікі гэтага калгасу 
даведаліся аб змаганьні Будапэшту су- 
праць захопнікаў і прыпушчае, што ім 
памылкова здалося, нібы паўсталі кал- 
гасьнікі СССР. Пэўна-ж перабольшвае 
ізаляванасьць тутэйшых ад вакольных. 
Усё-ж Зарэчча гэта ня джунглі Бразыліі 
або Суматры. Хоць урад СССР і спраба- 
ваў сьпяріцна захаваць ад сваіх грама- 
дзянаў вугорскае паўстаньне, але праз 
Берасьце за тыя часы вязьлі параненых 
жаўнераў на ўсход і танкі на захад. Ад- 


нак і тое добра, што Эпельбаўм пазна- 
ёміў нас з рэхам вугорскага паўстаньня 
ў Зарэччы. 

Спачатку абрадаваныя весткай аб паў- 
станьні тутэйшыя рынуліся на калгас- 
ны двор. Там яны падзялілі паміж са- 
бой абагуленую жывёлу й сельскагаспа- 
дарскія прылады. Потым накіраваліся 
да хаты калгаснага кіраўніцтва й выцяг- 
нулі зь яе асабліва ненавіснага ім стар- 
шыню. Яго зьвязалі й павялі да ракі та- 
піць, але на беразе забілі й труп кінулі 
ў ваду. Магчыма ім запраўды ў той 
час здавалася, што яны не самотныя й 
вугорскае паўстаньне ўзварухнула ўвесь 
СССР. 

Толькі пяць дзён цешылася вёска, што 
пазбавілася калгаснага прыгону. Калі 
чутка аб ейным паўстаньні дакацілася 
да Плотніцы, дык ні старшыня сельса- 
вету, ні дырэктар МТС камуністы Ўла- 
ненка не адважыліся сюды зьявіцца, як 
і не паказаліся раёныя ўладары з Сто- 
ліну Але зь Берасьця прыехала караль- 
ная экспедыцыя і зь ёю разам абласны 
пракурор, тыповы бэсэсэраўскі каляба- 
рант, Тарасэвіч. 

Тут-жа на мейсцы яны ўчынілі ваен- 
на-палявы суд над паўстанцамі, якому 
падлягалі бадай усе дарослыя мужчыны 
й жанчыны лікам каля 140 чалавек. Тры 
галоўныя ўдзельнікі, што ачольвалі паў- 
станьне, былі растраляныя перад усімі 
калгасьнікамі. Іншых каральнікі асудзі- 
лі на розныя тэрміны -- ад 10 да 25 год 
катаржнае працы ў Сібіру. У гэтай га- 
ротнай вёсцы засталіся толькі старыя 
ды малыя. Каб забясьпечыць працоўнай 
сілай зноў абагуленую гаспадарку, кал- 
гас, што стаўся брыгадай, далучылі да. 
суседняга калгасу. 

Трагэдыя падбітае Вугоршчыны, якая 
паўстала супраць захопнікаў не засла- 
няе ад нас гора маленькае вёскі ў бе- 
ларускім Зарэччы, што адгукнулася на 
гэтае паўстаньне, узьняўшыся супраць 
тых-жа захопнікаў і захлынулася ў сва- 
ёй крывійсьлязох. Калі прыйдзе сьвет- 
лы час міжнароднага суду над прыгня- 
тальнікамі народаў на вагі правасудзь- 
дзя, побач з пакутамі вялікіх народаў, 
лягуць і пакуты малое грамады гэтае 
невялікае вёскі нашага Палесься. 

«Грып лютуе ў Направе».-- так суча- 
сны польскі пісьменьнік Ян Курэк наз- 
ваў сваю кніжку пра абяздоленых і зга- 
лелых Беларусаў, што жылі на «крэсах 
усходніх» Польшчы. Але хіба не зьяўля- 
ецца гэтая кніжка дымавой заслонай, 
якая мае на мэце затуліць яшчэ большае 
прыгнечаньне нашага народу ў БССР? 
Бальшавізм лютуе ў Зарэччы. 


Юрка Віцьбіч 

чы. Нейкая скандынаўская кірха транслявала 
малітвы. Тут-жа, неўпапад, украінскае контр- 
альто, прамытае борным растворам, расказ- 
вала пра ўдачы знатнага токара Налівайкі, 
які выканаў да сьвята гадавы плян. 

Пальцы вібравалі. У іх таксама біўся эфір. 
Радыяхвалі -- пятля за пятлёй -- абвівалі 
шыю. У вадказ з жывата, з пустых упалых 
грудзей, гучэла І ўздрыгівала чорнае магніт- 
нае неба, дзе-ня-дзе пранізанае трасіруючым 
пяском марзянкі. 

Юры быў антэнай. А хацелася быць апара- 
там. Праменяваць магутныя хвалі хоць якой 
даўжёні. «Увага! Увага! Карлінскі ля мікра- 
фону. Слухайце толькі мяне, мяне аднаго!» 

Станцыі наперабой галасілі, кажная аб 
сваіх інтарэсах. Яны абступілі яго, як ган- 
дляркі на рынку. Юры круціўся, цярэбячы 
ручку прыёмніка, ледзь пасьпяваючы на- 
стройвацца то на адну, то на другую. 

Ягоныя вусны напявалі псальмы, штыбле- 
ты пад сталом выстуквалі бразыльскае сам- 
бо. А што ён мог запрапанаваць сьвету ад 
свайго ймя? Якое яшчэ папуры з Фрэйда й 
гавайскай гітары? Хто я й дзе Я, арыгіналь- 
ны, адзіны, калі ўсім адразу прыйшоў тэрмін 
гаварыць? 

Урэшце Юры нашчупаў хвалю «Свабоднай 
Эўпопы». Дыктар канфідэнцыяльным тонам 
(відаць, сам пабойваўся) абяцаў штосьці пі- 
кантнае -- у чэсьць кастрычніцкай гадавіны 
адумыслова. Слова даў былому падпалкоўні- 
ку авіяцыі, пасівеўшаву ад шматлікіх крыў- 
даў на цяжкай савецкай службе. Аднак толь- 
кі загробны голас былога падпалкоўніка вы- 
мавіў -- «Дарагія браты й сёс...» -- як па- 
чулася гнеўнае заглушальнае грукатаньне. 
Гэта ўступілі ў бой нашы заглушальнікі. 

Ад стрэльбавага й кулямётнага трэску нылі 
барабанныя перапонкі. Па «Свабоднай Эўро- 
пе», па амэрыканскіх джазах і францускай 


рэкляме шпарыў штормавы агонь. На бязь- 
межных электронных палёх пачыналася зма- 
ганьне. 

Юры пераскочыў мёртвую зону й аддыхаў- 
ся. Выстралы заціхлі ў далі. А насустрач 
нясьліся бравурныя маршы й клічы «ура». 
Першыя дэманстранты праходзілі перад тры- 
бунай. 

Гэтага Юры ўжо перанесьці ня мог. Рап- 
тоўна, абрываючы трансляцыю, ён пакруціў 
вёключацель. Так скручваюць галоўку злоў- 
ленай птушцы. Яму навет здалося, што 
хрумснулі шыйныя пазвонкі. 


зё 


Кацярыну Пятроўну з навыку пракурор 
называў мамай. А якая яна мама? -- ужо й 
ня цешча. Пасьля другое жаніцьбы Глобава 
яны амаль ня сустракаліся. Але ў сьвяты -- 
7-га лістапада й 1-га травеня -- ён яе навед- 
ваў. Мама сьмяялася: 

Што, пракурор, няма чаго рабіць? 
Успомніў аб рэвалюцыі? -- І паіла густым, як 
чырвонае віно, чаем... 

На сьцяне карта Карэі, пазатыканая 
сьцяжкамі. Калі Сяргей толькі радзіўся, на 
тым-жа месцы вісела краіна Гішпанія. Чыр- 
всныя шматкі прышпіленыя булаўкамі, беглі 
ўздоўж лініі фронту. Старуха была кансэр- 
ватыўная ў сваіх густах. Акуратна, кажнае 
раніцы, яна перастаўляла сьцяжкі. 

Ён пазяўнуў, паскрыпваючы крэслам, вы- 
гібаючы тугія грудзі, абвецаныя ардэнамі. 
Але й пуза ў цябе вырасла, -- хутка 
перавядуць у міністры. Куды толькі новая 
твая жонка глядзіць? Ды ты не абражайся, 
я жартую. Як жывеш, выкладывай. Усё з 
жонкай ваюеш? 

Ашукваць яе было нельга. 

--- Дома -- дрэнна. 

Пад тоўстым слоем твару выступілі скулы, 


жаўлакі, ськівіца -- злая мужыцкая худзіз- 
на. 

-- Самі ведаеце, мама, радзіўся й вырас я 
ў маральна й фізычна здаровым асяродзьдзі. 
А тут розныя фіглі-міглі, ітэлігенцкія штуч- 
кі. Тыднямі ў маўчанкі граем, навет абедаем 
асобна. Быццам я ня муж, а неякі дапамож- 
ны сяродак... Я -- чалавек просты, зь нізу 
падняўся, вялікае становішча асягнуў... 

--. Ты толькі не хваліся, выхваляцца табе 
няма чым. 


-- Тэтымі вось рукамі і зямлю гараў, і 
сьмяротныя прысуды падпісваў... 

Ягоныя кулакі, як два танкі, выпаўзьлі на 
сярэдзіну стала. Не даяжджаючы цукярніцы, 
ны спыніліся і, драпаючы абрус, грукочачы 
посудам, перавянуліся наверх, мясістым бру- 
хам навонкі. Уладзімер Пятровіч паскардзіў- 
ся на слабое сэрца. 

Пры такім высокім ціску неабходны поўны 
супакой. А як тут не хвалявацца, калі дома 


-б....... к, на службе -.- бязупынныя 
нэрвы, на міжнароднай арэне -- таксама ня 
Кіславодзк. 


Пад вялікім сакрэтам ён расказаў, што ў... 
гарыі й... вакіі раскрыты дывэрсыйныя цэн- 
тры. У Н-скім абкоме група злачынцаў пад- 
рыхтоўвала пераварот. Ворагі, канчаткова 
зрабіўшыся нахабнымі, стараюцца пашы- 


. рыць паніку, і самыя непраўдападобныя чут- 


кі, адна болын ашаламляючая за другую, 
носяцца па горадзе. То ў сярнічках знойдзе- 
ны бактэрыі рака, закінутыя замежнай разь- 
ведкай (пакалупаеш такой сярнічкай у зубох 
-- і] канец!). То жанчыны пад уплывам кас- 
мічных праменьняў заместа хлапчукоў ро- 
дзяць адных толькі дзяўчатак (на шкоду на- 
шай арміі;). 

Вушы пракурора напаўняліся 
цёмнай і масьлістай, як нафта. 


крывёю, 
Распухлая 


шыя зьвісала за каўнер. Патрэбна, ах, як па- 
трэбна добрае кровапусханьне, гучны публіч- 
ны працэс, які ачышчае атмасфэру! 

Старуха зябка хуталася ў шаль, аб'едзены 
мольлю, успамінала нейкіх знаёмых з дапа- 
топных часоў: 

-- Так, здараецца... Плужнікаў Канстан- 
тын -- хто-б мог падумаць? -- япоскі шпіён. 
Мне ўжо пасьля прыйшло ў галаву: гэты-ж 
Плужнікаў яшчэ ў Жэнэве знаўся зь менша- 


вікамі... Але здараецца й дарэмна, нявіна- 
ватых... 


-- Вам ведзма, мама, як танкі йдуць у ата- 
ку? -- хрыпла папытаўся Глобаў і ўстаў. -- 
Яны гнятуць усё на шляху. Здараецца -- 
сваіх-жа байцоў, раненых. Танку аб'яжджаць 
нельга. Калі ён будзе паварочвацца перад 
кажным раненым, яго расстраляюць ня це- 
лячыся з супрацьтанкавых гармат. Ён паві- 
нен гнясьці й гнясьці! 

Хворае аблічча пракурора было засмуча- 


нае і ўрачыстае. Кацярына Пятроўна міма- 
волі ўстала ўсьлед за ім. 


-- Што ты мне, Валодзя, альфабэт аб'ясь- 
няеш? Нашая мэта шматлікіх ахвяраў каш- 
туе. Але толькі дзеля яе, разуееш, дзеля яе 
аднае. 


І ледзь дацягнуўшыся, пастарушаму, цмок- 
нула яго ў пачарнеўшую, надутую крывёю 
шчаку. Быццам і запраўды была мамай, той 
забытай, няпісьменнай, запраўднай, што пе- 
рахрысьціла яго ў шлях-дарогу, калі пакідаў 
вёску. 

Ужо ў галёшах, пракурор падыйшоў да 
карты. Чырвоныя шматкі абвісьлі на булаў- 
ках, пакрыліся чыстым хатнім пылам. Ві- 
даць, іх даўно ніхто не чапаў: на карэйскім 
фроньце ня было пераменаў. 


(Далей будзе) 


БАЦЬКАЎШЧЫНА 


м з5 (519) 





Міжнародны нангрэс гісторыкаў 


най або навет між дзьвюма Нямеччынамі, 
падсавецкай Усходняй і Заходняй воль- 
най. Апошняе зьявішча паказальна адлю- 
стравалася, напрыклад, у дыскусіях над 
дакладам бонскага прафэсара Эрыка Ро- 
такера («Уплыў гісторыі філязофіі на 
новыя гістарычныя навукі»), а таксама 
над дакладам Г. Газга («Нямецкая са- 
цыял-дэмакратыя й першая сусьветная 
вайна») і над судакладамі Ж. Дроза 
(«Сярэдняя Эўропа Наймана й эўрапэй- 
скія сацыялістычныя партыі») і Ч. Блоха 
(«Розныя кірункі ў васяродзьдзі нямец- 
кай сацыял-дэмакратыі й іх пагляды на 
вайну»). Тут у дыскусіях арудавалі пе- 
раважна гісторыкі падсавецкай Усход- 
няй Нямеччыны, якія, між іншым, ака- 
заліся найбольш прававернымі «марк- 
сістымі» й савецкімі падштурхачамі. Гэ- 
та зразумела, бо Заходняя Нямеччына 
найбольш атакуецца цяпер Савецкім 
Саюзам. У такіх выступленьнях-дыску- 
сіях можна было пачуць і пра «прыро- 
джаны» нямецкі мілітарызм, і пра «рэ- 
ванжызм» і пра «бязплодны» нямецкі 
нэо-ідэялізм, і г. д. 

У падобных выпадках абвінавач- 
ваньні кідаліся далёка ад праблематы- 
кі дакладаў і кідаліся шаблённа грань- 
нем аднае й тае самае магнітафоннае 
стужкі. Наагул падобнымі былі выступ- 
леньні ўсіх апанэнтаў з савецкага блё- 
ку -- зазубранай марксістоўскай тэрмі- 
налёгіяй і канцэпцыямі ці, як акрэсьліў 
прафэсар Э. Ротакер, жанглёрствам эле- 
мэнтарнымі ведамі з павярхоўнага мар- 
ксізму. Для іх аб'ектыўны разгляд уп- 
лываў філязафічных плыняў на гіста- 
рычную навуку (даклад Ротакера, які, 
між іншым, ня імкнуўся высоўваць 
свае канцэпцыі) ёсьць ня што іншае, як 
спробы аднавіць нямецкі «мілітарызм» 
і замацаваць нямецкі «нэоідэялізм». Для 
іх спробы ўдзяліць больш увагі выву- 
чэньню псыхалёгіі масаў і народаў (су- 
даклад А. Дюпрона, «Праблемы й мэ- 
тады гісторыі калектыўнай псыхалёгіі») 
зьяўляецца ня чым іншым, ЯК новыя 
спробы й мэтады «капіталістых» і «бур- 
жуазіі» ў «экспляатацыі працоўнага на- 
роду», як абвінавачваў Дюпрона чэшскі 
гісторык Пахта. Для іх ня могуць быць, 
як асобныя павукі, ні гісторыя гістарыя- 
графіі, ні гісторыя культуры, ні гісто- 
рыя калектыўнай псыхалёгіі, ні гісто- 
рыя ідэяў. Усё павінна зьвесьціся да 
эканамічнае гісторыі ці да гісторыі ма- 
тар'ялістычнага разьвіцьця грамадзтва, 
якая, уплеценая ў рамкі марксізму-лені- 
нізму, толькі адна можа прэтэндаваць 
на «запраўдную» навуку. Зьяўляючыся 
надбудовай над эканамічнай асновай, 
культура, псыхалёгія (у тым ліку й на- 
цыяналізм), ідэі й г. д. ня могуць раз- 
глядацца асобна, але ў цеснай сувязі 
з матар'яльным разьвіцьцём народаў і 
служыць толькі быццам-бы дапамаго- 
вай прыладай. Бо культура, псыхалёгія, 
ідэі, гістарыяграфія й навет гісторык 
зьяўляюцца нечым іцтучным, прадук- 
там тае ці іншае эпохі, прадуктам ма- 
тар'ялістычнага разьвіцьця грамадзтва. 

Такое спрошчаньне аднак чамусьці ня 
можа выясьніць зьявішча высокае цыві- 


лізацыі, культуры й гуманізму грэцкае 

Беларускія маркі 


«ЯНЫ НАМЕРЛІ, 

КАБ ЖЫЛА БАЦЬКАЎШЧЫНА - 
ЖЫВЕЦЕ ВЫ, КАБ БАЦЬ- 
БАЎШЧЫНА НЕ ПАМЕРЛА!» 

Згуртаваньне Беларускае Моладзі ў 

Амэрыцы (ЗБМА), адзначаючы ГОД 

СЛУЦКАГА НАЎСТАНЬНЯ, якім быў 

абвешчаны 1960 год, Выдала юбілейныя 

маркі (у чатырох колерах: блакітных, 


чырвоным, зялёным і шэрым). ЗБМА 

заклікае ўсіх вуродзічаў пацыраць гэ- 
тыя маркі спосабам каклеўзаньня іх на 
лістох і пачках. За здабытыя пры гэ- 
тым грошы беларуская моладзь у Амэ- 
рыцы плянуе Выдаць да сараковых 
угодкаў Паўстаньня Слуцкі Альманах. 

Падтрымзай змагарныя традыцыі бе- 
лавускага народу! 

Складзі ахвяру на выданьне Слуцеага 


Альманаху! 
У ўсіх справах заварчайся на адрыс: 
Вуеіога5зіап Уопіа Азз'п оЁ Ашегіса 


401 АЧаяпЧс Азхе. 
ВгосКІуа 17, МХ. У., ОЗА. 


(Працяг Зь і-ай бач.) 


эпохі, з аднаго боку, і барбарызму ХХ 
стагодзьдзя, які наглядаецца ў Савецкім 
Саюзе ці ўва ўсім так званым «камуні- 
стычным» лягеры. У эканамічна-мата- 
р'ялістычным разьвіцьці ХХ стагодзьдзе 
ўсётакі стаіць вышэй за “Ў-І стагодзь- 
дзі да нашае эры, а значыцца, зьяўляю- 
чыся прадуктам гэтага разьвіцьця, цы- 
вілізацыя, культура, гуманізм ХХ ста- 
годзьдзя павінны таксама стаяць вышэй 
цывілізацыі, культуры й гуманізму 
грэцкае эпохі. Гэта праўдзіва, калі хо- 
дзіць пра культуру й гуманізм вольнага 
сьвету, дзе апошнія трактуюцца, як па- 
ступовае разьвіцьцё чалавечага духу, а 
не адлюстраваньне матар'ялістычнага 
разьвіцьця, і шануюцца, як прадукт 
разьвіцьця чалавека. Таксама падобнае 
спрошчаньне ня можа выясьніць жы- 
вучасьць нацыянальных асаблівасьцяў, 
нацыянальнае сям'і, нарэшце гэтага 
зьявішча, якім Зьяўляецца нацыяналізм. 
У гэтую эпоху сацыялістычнай і каму- 
ністычнай эканамічнай фармацыі мы ня 
толькі наглядаем разьвіцьцё нацыяна- 
лізму ў Афрыцы й Азіі, але яго жыву- 
часьць і навет разьвіцьцё ў самым «ка- 
муністычным» блёку. Праўдзіва зазна- 
чыў амэрыканскі гісторык Конн на рэ- 
плікі прасавецкіх гісторыкаў, іцто ня 
выпадае так ігнараваць і бэсьціць праб- 
лему калектыўнае псыхалёгіі, асабліва 
зьявішча нацыяналізму, які сяньня жы- 
ве ня толькі ў краінах так званай «на- 
роднай дэмакратыі», але й у Савецкім 


Саюзе. Пайменна ён прывёў прыклад, ка- 
лі ў часы небясьпекі Сталін зьвярнуўся 
не да прыкладу пралетарыяту й «пра- 
цоўных масаў», што змагаліся на бары- 
кадах за «сацыялістычную» рэвалюцыю 
й за збудаваньне фундаманту новае эка- 
намічнае фармацыі без нацыяў і нацы- 
яналізму, але да прыкладу царскіх ге- 
нэралаў, да прыкладу вайны за Расею 
Пятра І. А што мы наглядаем сяньня? 
Усебаковае разьвіцьцё расейскага ша- 
вінізму й вялікадзяржаўніцтва, Значыц- 
ца, гэты прадукт эпохі капіталізму й ім- 
пэрыялізму, аказваецца прымяняльным 
і для эпохі сацыялізму, праўдзівей -- 
прымяняльны ў гэтую эпоху толькі для 
расейскага народу. Для другіх народаў 
ён чамусьці павінен зьяўляцца «пера- 
жыткам» буржуазна-капіталістычным. 
Але дзе-ж тут дзяюцца законы матар'я- 
лістычнага разьвіцьця грамадзтва й лё- 
гіка марксізму-ленінізму? 

З другога боку, зьяўляючыся прадук- 
там эпохі, надбудовай над эканамічнай 
базай, і марксістоўскую гістарыяграфію, 
якая прэтэндуе быць «праўдзівай» гіста- 
рычнай навукай, гісторыяй, трэба ўва- 
жаць пераходным зьявішчам. Думаем, 
што на «камунізму» гісторыя не заста- 
новіцца, а значыцца з новай грамадзка- 
эканамічнай фармацыяй зьявіцца й но- 
вы ейны «культурны» прадукт, новая 
надбудова -- х-гістарыяграфія. 

П. У. 
(Працяг у наступным нумары) 





Ліст у рэдакцыю 


Бельмі Паважаны Рэдактар, 


Прашу не адмовіцца зьмясьціць у 
«Бацькаўшчыне» некалькі выясьнень- 
няў, абмяжованых толькі да беларускай 
калёніі ў Кліўлендзе. 

У нумары 27 (511) «Б-ны» зь 10 ліпеня 
сёлета быў надрукаваны артыкул сп. СТ. 
Грынкевіча «Праявы маскоўскага сэрві- 
лізму». Артыкул спозьнены, шкодны для 
прыходу й абразьлівы для сяброў Кліў- 
лендзкай беларускай калёніі. 

Праўда, што сп. М. Белямук прыехаў У 
Кліўленд першы із нашых людзей. За 
тпраробленую працу сп. Белямука гра- 
мадзтва павінна быць толькі ўдзячным, 
як і кажнаму іншаму. Але ніколі адзін 
чалавек ня можа закладаць калёніяў 
або прыходаў, а толькі група людзей. 
Якраз сюды прыбыла даволі ладная 
колькасьць нацыянальна сьведамай мо- 
ладзі, а таксама й старэйшага грамадз- 
тва, якія разам, улучна з сп. Беляму- 
ком, і сталіся піянэрамі беларускага 
жыцьця ў Кліўлендзе. Аднак, дзеля аса- 
бістых хванабэрыяў, М. Белямук ўжо да 
1956 г. і перад тым, як паступіць у Ка- 
люмбус на студыі, выступіў з усіх бела- 
рускіх арганізацыяў, а таксама пакінуў 
і царкву, а не як цьвердзіць сп. Ст. 
Грынхевіч. Гэта ведама ўсім сябром ту- 
тэйшай калёніі а таксама й аўтару 
артыкулу, сп. Ст. Грынкевічу. І ад таго 
часу сп. М. Белямук і перастаў нале- 
жаць і працаваць у калёніі, Аднак вы- 
глядае. што із аўтарам артыкулу ён зай- 
маўся абсэрвацыяй грамадзкага жыцьця, 
а асабліва прыходу ў Кліўлендзе. Бачна, 
яны абыдва пастанавілі на сваёй «кан- 
Ффэрэнцыі». ішшто гэтага дастатхова, каб 
раптам зрабіць сл. М. Белямука «кры- 
шталізатарам» і «правадніком» Беларус- 
кай калёніі. «Мёртвыя дучы», -- героі, 
за кошт прыхажанаў, у дасягненьні бе- 
ларусызацыі Царквы! Можа сп. Беля- 
мук і еп, Грынкевіч кудысьці пісалі й 
езьдзілі -- гэта на прыхажагнаў уплыву 
ня мела. йк-жа сп. Белямух мог мець 
уплыў у тутэйшай халёніі, калі ён зна- 
ходзіцца вонках яе? Гэта, аднак, не пе- 
рэашкаджага Ст. Грынкевічу напісаць, 
што «адзіны М. Белямук» пры дапамозе 
сп. Каханоўскага «выратаваў прыход». 
У запраўднасьці -- гэта прыхажане, пад- 
мацаваныя рэфэратам сп. Каханоўскага, 
пастанавілі: ў карысьць Эўфрасічьняўска- 
га крыжа. Гіраўда, у гэты чае сп. Беля- 
мука можна было заўважыць на будове 
пЭы заканчэньні царквы, але ўжо пась- 
ля разьвязаньня справы крыжа. Праў- 
дзіва аднойчы сказаў адзін із прыхажа- 
наў. што «ў нас цяпер на гатовае будзе 
многа такіх герояў». 

Зусім няпраўда, а ў горшым выпадку 
абраза для прыхажанаў, калі сп. Ст. 
Грынкевіч піша, што сярод прыхажанаў 
ёсьць калішнія сьцягатаптальнікі, а так- 
сама старыя эмігранты. Трэба было ад- 
разу спадзявацца, што з узьніхненьням 
пытаньня адносна крыжа, узьніхне ў не- 
каторых і насьцярожаннасьць. Напэўна 
падобная насьцярожанасьць узьнікла-е і 
ў Беларусаў-каталікоў, калі-б паўстала 
справа Эўфрасіньняўскага й Каталіцка- 
рымскага крыжа. Іі хоць, праўда, для 
нас Беларусаў ёсьць розьніца паміж 
крыжамі Маскоўскім і Каталіцка-рым- 
схім, з аднаго боку, і Эўфрасіньняўскім, 
з другога, але ня выпадае, ня ўлічваючы 
гістарычных абставінаў нашага народу, 


называць людзей апошняй катэгорыі 
«безвартаснымі авантурнікамі», Самую 
галоўную віну трэба ўкласьці на нашую 
інтэлігенцыю -- гэта праўда. Чаму, на- 
прыклад, не зьявілася ніводнага арты- 
кулу адносна формы царквы й крыжа 
з пачаткам арганізацыі прыходаў? Спра- 
ва была-б прадыскутаваная, высьветле- 
ная, і напэўна ня было-б на гэтай ніве 
разыходжаньняў. Як-жа могуць ведаць 
прыхажагне, навет і нацыянальна сьведа- 
мыя, калі сустракаюцца з гэтай прабле- 
май, хоць гістарычна апраўданай, у пер- 
шы раз, 

Несалідна выносіць пэўныя нутраныя 
разыходжаньні, ды ўжо пасьля разьвя- 
заньня справы ў дадатнім кірунку, і 
зьмяшчаць гэта ў прэсе. Гэтым толькі 
можам даць абаснаваньні некаторым лю- 
дзям для выкарыстаньня ў пэўных мэ- 
тах. 


Усякая падтрымка як матар'яльная, 
так і маральная не аплачваецца, калі 
яна выкарыстоўваецца пазьней без на- 
трэбы, а навет і ў шкоду, у дадзеным 
выпадку для нашага прыходу. Мне зда- 
ецца, што аўтару вьццэй успомненага 
артыкулу, сп. Ст. Грынкевічу, трэба 
больш цікавіцца сьвецкімі справамі на- 
шай калёніі, бо гэтых справаў запраўды 
шмат, а парахвіяльныя справы пакінуць 
для вырашэньня ейных сяброў. 


Патрыятызм плюс разумны падыход 
да кажнае праблемы могуць зрабіць 
больш карысвага для нашае справы, 
чымся патрытызм плюс неразвага, як 
гэта ставіць у прыклад сп. Грынкевіч. 


З глыбокай пашанай да Вас. 
С. Суе. 


сагане тача 


ПАВЕДАМЛЕНЬНЕ 








Адклікаючыся на заклік Беларускага 
Нацыянальнага Камітэту ў Нямеччыне: 
«Дапамагаць зьнядоленым Суродзічам», 
у Мэльбурнскай Праваслаўнай Парахвіі 
злажылі ахвяры наступныя асобы: 

1) Ад Царквы - З фунты, 8 шылінгаў. 

2) Сп. Сп. Макарэвіч і Нікан - 5 фун- 
таў. 

3) Сп. М. Скабей -- 2 фунты. 


4) Сп. Сп. У. Аксючыц, З. Кадняк, Г. 
Шэўйпак, Е. Катрэнка, В. Кукель, У. Гі- 
рыс, У. Раманоўскі, Пётра Мікуліч і Ф. 
Лашук -- па 1 (аднаму) фунту. 

5) Сп. Сп. М. Тарашкевіч, А. Кажура 
па 10 шылінгаў. 


б) Дзеці Юрка і Юлька Нікан -- 10 
шылінгаў. 

Разам: 20 фунтаў, 18 шылінгаў. 

Выслана ў Беларускі Нацыянальны 
Камітэт -- 20 фунтаў. 

Засталося: 18 шылінгаў. 
Архімандрыт Мадэст 
Настаяцель Мэльбурнскай Парафіі 
БАПЦ ў Вікторыі 





НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 
ЎРАЧЫСТАСЬЦЬ НЕ ПАВІННА 
АДБЫЦЦА БЯЗ ЗБОРУ СЯРОД 
ПРЫСУТНЫХ АХВЯРАЎ НА 
ВЫДАВЕЦКІ ФОНД 
«БАЦЬКАЎШЧЫНЫ»! 





КНІЖНАЯ ПАЛІЦА 





ВЕВІА'5 САВРЕЦХ5. А бІауе Габогег 5 Ех- 
регіепсез іп е боуіее Юіюріа (БЭРЫЯВЫ 
САДЫ. Дазнаньні нявольніка ў савец- 
кай утопіі) ру ЮОпію РАВУЦАНТІ (Е. Р. 
Робов Фё Со), Меч УотК, 1960, 286 рр. 


Унто Парвіляхты -- Фін, які дзесяць 
год (1945-54) адседзеў у савецкіх турмах 
і канцлягерах. Кніга «Бэрыявы сады» -- 
гэта дэтальнае апісаньне пройдзенага 
шляху, на якім аўтар сустракаўся й зь 
Беларусамі. 

На пачатку 1946 году Парвіляхты быў 
прывезены ў канцлягер ў Поцьму, у 
ваколіцах якое знаходзілася каля 80 ты- 
сячаў зьняволеных, Парвіляхты трапіў 
у Цямнікоўскі лягер (Ле241), што наліч- 
ваў каля трох тысячаў вязьняў. Аўтар 
апісвае сваё знаёмства зь лягерам пась- 
ля першае вячэры, што складалася з 
крапіўнае поліўкі: 

«Мы абвялі вачыма сяброў свае бры- 
гады. Гэта былі пераважна спакойныя 
старэйшага веку людзі, бальшыня якіх 
паходзіла з Польшчы, Украіны й Бела- 
русі», Далей ідзе дэтальнае апісаньне 
абставінаў, у якіх гэтыя людзі павінны 
былі жыць і працаваць. (бал. 98 і дал.) 

Увосень 1946 году адзін Беларус, двох 
Палякаў і Вугорац, падбадзёраныя ве- 
сткамі пра дзейнасьць нацыянальнае 
партызанкі на Ўкраіне й Беларусі, ра- 
білі спробу ўцёкаў зь Цямнікоўскага ля- 
геру. Нажаль, спроба гэтая скончылася 
трагічна: уцекачы здолелі выбрацца зь 
лягеру (Вугорац застаўся, бо быў за- 
слабы), але кілямэтраў 25 ад лягеру іх 
здагналі конныя патрулі з сабакамі й 
пастралялі на месцы. (66. 129-133). 

Парвіляхты піша, што ў 1949 годзе ён 
даведаўся ад аднаго сьвежа прыбылога 
маладога Ўкраінца пра актыўную дзей- 
насьць антыбальшавіцкіх партызанскіх 
аддзелаў на Ўкраіне й Беларусі. (б. 153). 


зе 


ТНЕ ВО5ЗІАМ ВЕЎУОГОТІОКХ АХР ВЕ- 
ІПІСІОХ. А СоПесбоп оЁ Росітепіз Соп- 
сегпіпе е барргезсісп оЁ Веіівіоп бу е 
Сопатцпізі5. 1917-1925 (Расейская рэвалю- 
цыя а рэлігія. Зборнік дакумэнтаў пра 
здушэньне рэлігіі камуністымі. 1917-1925 
гг.) еа. Бу Воі!ейаў Э2сгезмак (Опіуегеіу 
оў Мойе Рате Рте55), Мойе Рате, Іріапа, 
1959, 289 рр. 

У кнізе ёсьць дакумэнты, што маюць 
дачыненьне да гісторыі рэлігіі на Бе- 
ларусі. 

У ўступе да кнігі аўтар піша, што ў 
часе рэвалюцыі «праваслаўныя Цэрквы 
Беларусі, Ўкраіны й Грузіі ўстанавілі 
сваю аўтакефалію. Аднак, расейская 
царква, застаючыся й надалей імпэрыя- 
лістычнай у сваёй палітычнай праграме, 
паставілася супраць незалежніцкага 








Прыемная сустрэча 


Гэтымі днямі беларуская калёнія ў 
Мюнхэне мела прыемнасьць вітаць гось- 
цю з Амэрыкі сп-чню Алу Орса - дачку 
ўсімі намі паважанага сьветлай пам'яці 
доктара Аляксандра Орсы. 


Сп-чня Орса закончыла летась Вгоок- 
Іуп РоіуіебаліК ІазНніше (Бруклінскі Палі- 
тэхнічны Інстытут з тытулам магістра 
нэвукаў (Мазіег оЁ Эсіепсе5) у галіне хіміі. 
Яна далей працуе ў гэтым-жа Інстытуце 
ў якасьці асыстэнткі й рыхтуючы дак- 
тарат. Аб тым, як Інстытут цэніць сваю 
маладую супрацоўніцу Беларуску, 
найлепш сьветчыць тое, што яна была 
цаеланая на Міжнародны кангрзе Кры- 
шталяграфаў, які нядаўна адбыўся ў 
Ангелыцшчыне, ў Кэмбрыджы. 


Пры гэтай нагодзе не забылася Ала 
наведаць 1! сваіх знаёмых у Эўропе, ціка- 
вячыся ўмовамі ня толькі асабістага, але 
Й грамадзкага жыцьця наілай эміграцыі. 
Будучы ў Мюнхэне, Ала пазнаёмілася 
з умовамі працы нашай Рэдакцыі, наве- 
дала Радыё «Свабода» і вельмі шкадава- 
ла, што нельга пазнаёміцца з працай Ін- 
стытуту Вывучэньня СССР -- гэта быў 
час гадавога адпачынху Інстытуту. 

У сяброўскіх гутарках Ала ахвотна 
расказвала пра дэталі дзейнасьці нашых 
суродзічаў у США, пра жыцьцё нашых 
супольных знаёмых (усе «вельмі добра 
ўладзіліся» -- ці ня праўда, Ала?). Гава- 
рылі, як кажуць, аб усім. Гаварылі й аб 
праблеме «амэрыканізацыі» нашай эмі- 
грацыі -- тут мы маем наўвеце «амэры- 
канізацыю» ў благім сэнсе. Але вось як- 
раз сп-чня Ала была для кас навочным 
доказам, што «амэрыканізуюцца» ня ўсе 
-- далёка ня ўсе, як нас горача запэўні- 
вала Ала, не адмаўляючы йснаваньня гэ- 
тай праблемы, Навочным доказам былі 
ня толькі словы Алы, але й чыны: па- 
знаёміўшыся з умовамі жыцьця й дзей- 
насьці нашай эміграцыі ў Эўропе, сп-чня 
Ала Орса перад ад'ездам ахвяравала на 
пякучыя грамадзкія патрэбы 100 нямец- 
кіх марак (25 ам. дал. -- карэктар). Ці 
да гэтага можна яшчэ што дадаць? Хіба 
тае, што шмат каму варта было-б узяць 
з гэтага прыклад... 

Шчасьці Табе Божа, Ала! 

У. Н. 





руху нацыянальных цэркваў.» (бб. 4-5). 
Кніжка мае індэкс, у якім трэба шу- 
каць дакумэнтаў ня толькі пад «Бела- 
русяй», але й пад «Менскам», «Магіле- 
вам» ды іншымі местамі. Усе дакумэн- 
Ты, узятыя з самых розных друкаваных 
(шмат із савецкае прэсы) і недрукаваных 
крыніцаў, перакладзеныя ў ангельскую 
мову. У канцы кнігі Храналёгія, біягра- 
фічныя зацемкі, сьпіс арыштаваных 
Япіскапаў, бібліяграфія й інш. 


3; 


БЕЛАРУСКАЯ МОЛАДЗЬ Лё7 (Выдае 


Згуртаваньне Беларускае Моладзі Ў 
Амэрыцы), Нью-Ёрк, ліпень-верасень, 
1960, 17 66 


Часапіс расьце, калі ня колькасна, 
дык якасна -- вынік пашырэньня кола 
супрацоўнікаў Сёмы нумар «БМ» ілю- 
страваны прыгажэй за ўсе папярэднія 
нумары; асабліва ўдалася фатакампа- 
зыцыя «О, край родны, край прыгожы». 

У гэтым нумары частка матар'ялу 
зьмешчаная паангельску: зацемка пра 
Якуба Коласа (з фатаграфіяй); «Адкуль 
паходзіш» (спроба падаць у форме ды- 
ялёгу маладым Беларусам асноўныя 
тлумачэньні й аргумэнты для азнаям- 
ляньня амэрыканскіх сяброў зь Бела- 
русяй); «Прыродныя багацьці Беларусі». 

Вельмі жывы выйшаў аддзел «Да нас 
пішуць», у якім наростае спрэчка, як 
выдаваць часапіс: пабеларуску ці паан- 
гельску. 


Зь іншых матар'ялаў у часапісе: пра- 
грама 9-га зьезду ЗБМА і асноўныя 
весткі пра Згуртаваньне; «Кастусь Ка- 
ліноўскі»; «Гэрбы беларускіх местаў» 
(Ігумену, Бабруйску й Слуцку); «Дзе 
жывуць нашыя сябры ў Амэрыцы?»; 
«Палітыка ў савецкім спорце»; «Міхас,, 
Дзявочка -- міжнародны чэмпіён»; хро- 
ніка. 

Я. Запруднік 


ШШ 
УВАГА, ПАДПІШЧЫКІ ЗША, УВАГА! 


Просіцца нашых паважаных Падпіш- 
чыкаў у Задзіночаных Штатах Амэрыкі, 
якія атрымоўваюць газэту беспасярэдня 
з Адміністрацыі, усе залегласьці рэгуля- 
ваць у нашага прадстаўніка сп. Б. Дані- 
ловіча. Ягоны адрас наступны: 


М. В. Равпіоуісі 
303 Ноуагм 51, 
Меў Вгаазугіск, Х. ]. 


Тым больш тэтая просьба ськіроўва- 
ецца да тых, хто газэту атрымоўвае праз 
сп. Б. Даніловіча, 


Адміністрацыя «Бацькаўшчыны» 


анна нен аЦаНІНН НАННЕ 








НАШЫЯ ПРАДСТАЎНІЦТВЫ 


АНГЕЛЬШЧЫНА: 
Ме. АІеКзапдег І.асгик, 97 Мосте 
Рагк Ва., Іопаопа, Ў. “У. 6. 
АЎСТРАЛІЯ: 
Ме, А. Уазіепіа, 
Стгоу4са, К. 5. “У. 
Міг. А. Магог, 109 Моаггізоп Ва., 
Мідапа ]часцов, У. А. 
М. М. Кікап, 11 «іееі 
Зпобвуаод--Ме]Ьопгае, Уіе. 
Мг, “У. АКауі!у, 80 Таріеу Н 
К4., Воуаі Рак, 5. А. 
БРАЗЫЛІЯ: 
Мг. С. Сітайеўсук, Раза “6, 
Тіпі4епіе5, СшиіцБа -- Рагапа. 
ЗАДЗІНОЧАНЫЯ БІТАТЫ: 
Мі. І. Віе!епіз, 9042 “У. 51. Рап! 
Ауе., СВісаво 47, П. 
Мі. В. Гапіоуіса, 303 Ноугага 
50, Меж Вгапзўіа, Х.]. 
Ме. (І. Рапіес, 814 Втауіоп Ауе., 
СІеуеіапа 13, ОБіо. 
КАНАЗАДА: 
Мг. К. АКша, 57 Віуег4аіе Азте., 
Тогопю, Оп, 
ФРАНЦЫЯ: 
Юпіоп ез ТтауаЙешз Вібіогазвіевя 
еп Ётарсе, 26, гае де МопіЬоіІор, 
Рагіс Э, 
Міг, “ЎУ. Казгіеіап, 33 гае КІеБех, 
Моцуасх (Мог). 


Ў 


Беларускі 


39 Едуів 5, 





ЗЕ, 








тыднёвік палітыкі, культуры Ё 
грамадзкага жыцьця. 

Выдавец: Уладзімер Бортнік 
РЭДАРГУЕ КАЛЕГІЯ 


Артыкулы, падпісаныя прозьвішчам або 
ініцыяламі аўтара, не заўсёды выражаюць 
пагляды Рэдакцыі. Незамоўленыя ручхапісь 
назад не зварочваюцца. Рэдакцыя адказвае 
на лісты толькі пасьля далучэньня паштовае 
маркі або міжнароднага паштовага купону. 


